



दक्षिण भारत राष्ट्रमत

தக்ஷிண் பாரதத் ராஷ்ட்ரமத் | தினகரி ஹிந்தி நாளிதழ் | चेन्नई और बेंगलूरु से एक साथ प्रकाशित



5 सिख गुरुओं का इतिहास भक्ति और वीरता का अनूठा संगम है : योगी

6 अरावली पहाड़ियों का मसला अब सुप्रीम कोर्ट में

7 कार्तिक आर्यन की 'तू मेरी तेरा' पहले दिन दमदार कमाई

फर्स्ट टेक

टाइटन 'बीऑन' ब्रांड नाम से प्रयोगशाला में बने हीरे के कारोबार में उतरेगी नई दिल्ली/भाषा। देश की अग्रणी आभूषण निर्माता कंपनी टाइटन ने शुक्रवार को 'बीऑन' ब्रांड नाम के तहत प्रयोगशाला में बने हीरे के कारोबार में प्रवेश की घोषणा की। कंपनी प्रयोगशाला में बने कृत्रिम हीरे पर ध्यान केंद्रित करते हुए 29 दिसंबर को मुंबई में एक स्टोर खोलेगी। टाटा समूह द्वारा संचालित कंपनी ने शेयर बाजार को यह जानकारी दी। कंपनी ने कहा, "टाइटन 29 दिसंबर 2025 को मुंबई में एक विशेष रिटेल स्टोर के साथ 'बीऑन - फॉर्म द हाउस ऑफ टाइटन' ब्रांड पेश करेगी। इसका मकसद घड़ियों, ड्रज, साड़ियों और हैंडबैग से आगे जीवन शैली श्रेणियों में महिलाओं की आभूषण संबंधी जरूरतों को पूरा करना है।" टाइटन ने कहा कि 'बीऑन' ब्रांड प्रयोगशाला में बने हीरे के आभूषणों की एक चयनित श्रृंखला पेश करेगा और इस उपरती श्रेणी में शुरुआत करते हुए निकट भविष्य में मुंबई और दिल्ली में दो और स्टोर जोड़ने की योजना है। पिछले दो से तीन वर्षों में भारत में प्रयोगशाला में बने हीरे का बाजार तेजी से बढ़ा है।

जापान में चाकू हमले में कई लोग घायल

टोक्यो/एपी। मध्य जापान के एक कारखाने में शुक्रवार को चाकू से हमला किए जाने की घटना में कई लोग घायल हो गए, जिन्हें अस्पताल में भर्ती कराया गया है। क्योटो समाचार एजेंसी और अन्य मीडिया प्रतिष्ठानों ने बताया कि टोक्यो के पश्चिम में शिजुओका प्रांत के मिशिमा शहर स्थित रबड फैक्ट्री में एक व्यक्ति ने चाकू से कई लोगों पर हमला किया। एजेंसी ने स्थानीय अग्निशमन विभाग के अधिकारियों के हवाले से बताया कि आठ लोगों को अस्पताल में भर्ती कराया गया है। क्योटो के अनुसार, हमलावर को कारखाने में ही हिरासत में ले लिया गया। घायलों की हालत समेत अन्य कोई जानकारी तत्काल उपलब्ध नहीं है।

चीन: शिनजियांग में दुनिया की सबसे लंबी एक्सप्रेसवे सुरंग का उद्घाटन बीजिंग/भाषा। चीन के शिनजियांग प्रांत में 22.13 किलोमीटर लंबी सुरंग को यातायात के लिए शुक्रवार को खोल दिया गया। चीन ने दावा किया कि ये 'दुनिया की सबसे लंबी सुरंग' है। सरकारी मीडिया रिपोर्ट के अनुसार, उत्तर-पश्चिमी चीन के शिनजियांग उद्गुर स्वायत्त क्षेत्र में मध्य तियानशान पर्वतमाला से होकर गुजरने वाली इस तियानशान शेंगेली सुरंग के कारण कई घंटों की खतरनाक पहाड़ी यात्रा अब लगभग 20 मिनट में पूरी होगी।

27-12-2025
सूर्योदय 5:50 बजे
सूर्यास्त 6:29 बजे

BSE 85,041.45
(+367.25)
NSE 26,042.30
(-99.80)

सोना 14,017 रु.
(24 केर) प्रति ग्राम
चांदी 254,000 रु.
प्रति किलो

मिशान मंडेला

दक्षिण भारत राष्ट्रमत

दक्षिण भारत का लोकप्रिय हिन्दी दैनिक
epaper.dakshinbharat.com



केलाशा मण्डेला, मो. 9828233434

दोषी कौन ?

घोषित अयोग्य जन प्रतिनिधि यदि, दोषी जनमत या दल सुलान।
आखिर कब होगा सदन में, सची शुचिता का प्रावधान।
कानून खिलौना है सबका, इसलिए खिलंदड़ सब बयान।
हदम कयों दिखता लुजपुज, डेमोक्रेसी में संविधान।

‘हमारी सरकार जीवन सुगमता को बढ़ावा देने के लिए प्रतिबद्ध’

दक्षिण भारत राष्ट्रमत
dakshinbharat.com

नई दिल्ली/भाषा। प्रधानमंत्री नरेन्द्र मोदी ने शुक्रवार को कहा कि सरकार 'जीवन सुगमता' को बढ़ावा देने के लिए प्रतिबद्ध है इसलिए उसका सुधार अभियान आने वाले समय में और अधिक उत्साह और दृढ़ता के साथ जारी रहेगा। प्रधानमंत्री ने केंद्र सरकार द्वारा अपनी विभिन्न सुधार पहलों पर किए गए कई पोस्ट के संदर्भ में यह टिप्पणी की।

मोदी ने कहा, "हमारी सरकार जीवन सुगमता को बढ़ावा देने के लिए प्रतिबद्ध है और नीचे दिए गए लेख में हमने इस दिशा में किए गए कार्यों के उदाहरण दिए हैं। आने वाले समय में हमारी सुधार यात्रा और भी अधिक उत्साह के साथ जारी रहेगी।"

हैशटेग "रिफॉर्म इन एक्शन और हैशटेग गुड गवर्नेंस" के साथ केंद्र सरकार ने अपने कई पोस्ट में कहा कि किसी भी सुधार की असली कसौटी यह होती है कि वह



लोगों का बोझ कितना कम करता है। वर्ष 2025 में शासन व्यवस्था में एक स्पष्ट बदलाव देखने को मिला, जहां सुधार जटिलता के बजाय परिणामों पर केंद्रित रहे। "माई जीओवी इंडिया" पर किए गए पोस्ट में बताया गया है कि सरल कर कानूनों, तेजी से विवाद निपटान, आधुनिक श्रम संहिताओं और कुछ नियमों या कानूनों के उल्लंघन को अपराध की श्रेणी से बाहर रखकर सिर्फ उनके अनुपालन पर जोर देने से नागरिकों और व्यवसायों, दोनों के लिए प्रक्रियाएं आसान हुई हैं। भरोसे, पूर्वानुमेयता और

दीर्घकालिक विकास पर जोर दिया गया है, जिससे यह दिखता है कि अच्छी तरह तैयार की गई नीतियां किस तरह रोजमर्रा की जिंदगी को सहज बना सकती हैं।

पोस्ट में कहा गया है कि करोड़ों भारतीयों के लिए कर राहत अब वास्तविकता बन गई है। अब 12 लाख रुपए तक की आय पर शून्य कर लगता है। मध्यम वर्गीय परिवार अब अपनी कमाई का अधिकतर हिस्सा अपने पास रख पा रहे हैं, जिससे उन्हें खर्च, बचत और निवेश करने के साथ अधिक आत्मविश्वास मिला है।

पोस्ट में कहा गया कि आयकर अधिनियम, 2025 ने अनुपालन प्रक्रियाओं को सरल बनाया है और प्रत्यक्ष कर प्रणाली में स्पष्टता, पारदर्शिता और निष्पक्षता लाई है, जिससे यह करदाताओं के लिए अधिक अनुकूल और वर्तमान जरूरतों के अनुरूप बनी है।

20 बच्चों को प्रधानमंत्री राष्ट्रीय बाल पुरस्कार से सम्मानित

दक्षिण भारत राष्ट्रमत
dakshinbharat.com

नई दिल्ली/भाषा। राष्ट्रपति द्रौपदी मुर्मु ने नई दिल्ली में शुक्रवार को आयोजित एक समारोह में वीरता, सामाजिक सेवा, पर्यावरण, खेल, कला एवं संस्कृति तथा विज्ञान एवं प्रौद्योगिकी के क्षेत्रों में असाधारण उपलब्धियों के लिए 20 बच्चों को प्रधानमंत्री राष्ट्रीय बाल पुरस्कार से सम्मानित किया। उन्होंने प्रधानमंत्री राष्ट्रीय बाल पुरस्कार प्राप्तकर्ताओं को बधाई दी और कहा कि पुरस्कार विजेता बच्चों ने अपने परिवारों, समुदायों और पूरे देश को गौरवान्वित किया है।

राष्ट्रपति मुर्मु ने विश्वास व्यक्त किया कि प्रोत्साहित किए जाने के मकसद से प्रदान किए गए यह पुरस्कार देश भर के सभी बच्चों को प्रेरित करेंगे। उन्होंने वीर बाल दिवस के महत्व के बारे में कहा कि लगभग 320 साल पहले, 10वें सिख गुरु,



गुरु गोबिंद सिंह जी और उनके चार पुत्रों ने सत्य एवं न्याय के समर्थन में लड़ते हुए 'सर्वांग बलिदान' दिए।

वीर बाल दिवस 26 दिसंबर को मनाया जाता है। उन्होंने कहा कि दो सबसे कम उम्र के साहिबजादों - बाबा जोरावर सिंह और बाबा फतेह सिंह - की वीरता को भारत तथा विदेश दोनों जगह सम्मानित किया जाता है। राष्ट्रपति मुर्मु ने सत्य और न्याय के लिए गर्व से अपने प्राणों की आहुति देने वाले उन महान बाल नायकों को

मद्भाष्यक याद किया।

राष्ट्रपति ने कहा कि किसी देश की महानता तभी निश्चित होती है जब उसके बच्चे देशभक्ति और उच्च आदर्शों से ओतप्रोत हों। उन्होंने कहा, "सात वर्षीय वाका लक्ष्मी प्रसिका जैसी प्रतिभाशाली बच्चियों की बदौलत ही भारत को विश्व स्तर पर शतरंज की महाशक्ति माना जाता है। अपनी बहादुरी और बुद्धिमत्ता से दूसरों की जान बचाने वाले अजय राज और मोहम्मद सिदान धी. हर तरह की प्रशंसा के पात्र हैं।"

विज्ञान और धर्म के बीच कोई टकराव नहीं : मोहन भागवत

दक्षिण भारत राष्ट्रमत
dakshinbharat.com

तिरुपति/भाषा। राष्ट्रीय स्वयंसेवक संघ (आरएसएस) के प्रमुख मोहन भागवत ने शुक्रवार को कहा कि विज्ञान और धर्म के बीच कोई संघर्ष नहीं है तथा अंततः सभी लोग विभिन्न मार्गों के माध्यम से एक ही सत्य की खोज करते हैं।

भागवत ने यहां आयोजित भारतीय विज्ञान सम्मेलन को संबोधित करते हुए कहा कि धर्म को प्रायः मजहब के रूप में गलत समझ लिया जाता है, जबकि वास्तव में यह "सृष्टि के संचालन को नियंत्रित करने वाला विज्ञान" है। उन्होंने कहा, "धर्म कोई मजहब नहीं है। यह वह नियम है, जिसके अनुसार सृष्टि चलती है। कोई इसे माने या न माने, लेकिन इसके बाहर कोई भी कार्य नहीं कर सकता।" उन्होंने यह भी कहा कि धर्म में अस्तुत्य विनाश का कारण बनता है।

भागवत ने कहा कि ऐतिहासिक रूप से विज्ञान ने



धर्म कोई मजहब नहीं है। यह वह नियम है, जिसके अनुसार सृष्टि चलती है। कोई इसे माने या न माने, लेकिन इसके बाहर कोई भी कार्य नहीं कर सकता।

यह मानते हुए धर्म से दूरी बनाए रखी कि वैज्ञानिक अनुसंधान में उसका कोई स्थान नहीं है, लेकिन यह दृष्टिकोण मूल रूप से गलत है।

उनके अनुसार, विज्ञान और अध्यात्म के बीच वास्तविक अंतर केवल कार्यप्रणाली का है, लेकिन दोनों का लक्ष्य एक ही है। उन्होंने कहा, "विज्ञान और धर्म या अध्यात्म के बीच कोई टकराव नहीं है। उनकी पद्धतियां भले ही अलग हों, लेकिन मजिल एक ही है-सत्य की खोज।"

भगोड़ों को वापस लाने के लिए प्रतिबद्ध : विदेश मंत्रालय

नई दिल्ली/भाषा। विदेश मंत्रालय ने शुक्रवार को कहा कि वह ललित मोदी और विजय माल्या समेत अन्य आर्थिक भगोड़ों को विदेश से वापस लाने के लिए प्रतिबद्ध है, ताकि वे देश में अपने खिलाफ दर्ज मुकदमों का सामना कर सकें। विदेश मंत्रालय का यह बयान ऐसे समय में आया है, जब दो दिन पहले ही ललित मोदी ने सोशल मीडिया पर एक वीडियो पोस्ट कर खुद को और माल्या को भारत के दो सबसे बड़े भगोड़े बताया था। वीडियो में ललित मोदी को यह कहते हुए सुना जा सकता है, हम दो भगोड़े हैं, भारत के सबसे बड़े भगोड़े। लंदन में माल्या के 70वें जन्मदिन की पार्टी का यह वीडियो बाद में हटा दिया गया। वीडियो के शीर्षक में ललित मोदी ने व्यंग्यात्मक लहजे में लिखा, चलिए भारत में इंटरनेट पर फिर से धमाल मचाते हैं। हटाए जा चुके इस वीडियो के बारे में पूछे जाने पर विदेश मंत्रालय के प्रवक्ता रणधीर जायसवाल ने कहा कि सरकार भारत में वांछित लोगों को वापस लाने के लिए पूरी तरह से प्रतिबद्ध है। उन्होंने साप्ताहिक मीडिया ब्रीफिंग में कहा, हम इस बात के लिए पूरी तरह से प्रतिबद्ध हैं कि भारत में वांछित भगोड़ों को देश वापस लाया जाए।



संगठित अपराध पर चौतरफा हमला करने की योजना : अमित शाह

दक्षिण भारत राष्ट्रमत
dakshinbharat.com

नई दिल्ली/भाषा। केंद्रीय गृह मंत्री अमित शाह ने शुक्रवार को दो डेटाबेस की शुरुआत की जिनमें 'संगठित अपराध गिरोह डेटाबेस' और लूटे गए और बरामद हथियारों से संबंधित 'हथियार डेटाबेस' शामिल हैं। इन दोनों डेटाबेस का नियंत्रण राष्ट्रीय अन्वेषण अधिकरण (एनआईए) के पास होगा।

ये डेटाबेस देश भर की कानून प्रवर्तन एजेंसियों द्वारा इस्तेमाल किए जाएंगे। मंत्री ने कहा कि "संगठित अपराध पर 360-डिग्री हमला" करने के लिए एक नई योजना आने वाले दिनों में लाई जाएगी, और ये डेटाबेस 'शून्य आतंक नीति' के एक प्रमुख

न्यायालय व्यापक समाधान का केन्द्र बनें : प्रधान न्यायाधीश

पणजी/भाषा। प्रधान न्यायाधीश सूर्यकांत ने शुक्रवार को कहा कि वह ऐसे न्यायालय की कल्पना करते हैं जो केवल मुकदमों की सुनवाई का स्थान न हो बल्कि विवाद के व्यापक समाधान का केंद्र बनें।

दक्षिण गोवा में 'बार काउंसिल ऑफ इंडिया' के राष्ट्रीय सम्मेलन और मध्यस्थता संगोष्ठी

के उद्घाटन सत्र को संबोधित करते हुए प्रधान न्यायाधीश ने कहा कि जिला न्यायालयों से लेकर उच्चतम न्यायालय तक, सभी स्तरों पर अधिक संख्या में मध्यस्थों की आवश्यकता है। उन्होंने कहा कि मध्यस्थता के जरिए लंबित

मामलों को कम किया जा सकता है और यह कानून के कमजोर होने का नहीं बल्कि इसके बेहद विकसित होने का संकेत है।

उन्होंने कहा, "जब हम भविष्य की ओर देखते हैं तो मैं एक ऐसे न्यायालय की कल्पना करता हूं

जहां न्यायालय केवल मुकदमे की सुनवाई का स्थान न हो बल्कि विवाद समाधान का एक व्यापक केंद्र हो।"

प्रधान न्यायाधीश ने कहा कि जब कोई व्यक्ति न्याय के लिए अदालत में जाता है तो उसे मध्यस्थता और अंततः मुकदमेबाजी की राह मिलनी चाहिए।

भाजपा-आरएसएस शिक्षा, संस्थानों को कमजोर करने की साजिश रच रहे : राहुल

दक्षिण भारत राष्ट्रमत
dakshinbharat.com

नई दिल्ली/भाषा। कांग्रेस नेता राहुल गांधी ने शुक्रवार को आरोप लगाया कि भारतीय जनता पार्टी (भाजपा) और राष्ट्रीय स्वयंसेवक संघ (आरएसएस) शिक्षा और संस्थानों को कमजोर करने की साजिश रच रहे हैं।

राहुल ने इस बात पर जोर दिया कि शिक्षा को स्वतंत्रता की आवश्यकता है और संस्थानों का संचालन विचारधारा नहीं, बल्कि ज्ञान और विज्ञान के आधार पर किया जाना चाहिए।

राहुल ने 'फेसबुक' पर एक पोस्ट में कहा कि हाल में उन्होंने जन संसद में भारतीय सांख्यिकी संस्थान के छात्रों से मुलाकात की, जिन्होंने देशभर के अन्य शैक्षणिक संस्थानों के छात्रों और शिक्षकों की ओर से लगातार उठाई जा रही उर्ध्व गंभीर चिंताओं को दोहराया।

कांग्रेस नेता ने आरोप लगाया कि छात्रों के अनुसार आरएसएस भारतीय सांख्यिकी संस्थान को संस्थागत रूप से धीरे-धीरे अपने नियंत्रण में ले रहा है। उन्होंने कहा

कि भारतीय सांख्यिकी संस्थान कोई सामान्य संस्था नहीं है, बल्कि यह सांख्यिकी, गणित, अर्थशास्त्र, डेटा विज्ञान, कंप्यूटर विज्ञान और नीति-निर्माण में उच्च स्तरीय शोध करता है और इसने देश के लिए विश्व स्तरीय विशेषज्ञ तैयार किए हैं। राहुल ने कहा, अकादमिक परिषदों, जिनका संचालन शिक्षाविदों को करना चाहिए, अब नौकरशाही और वैचारिक हस्तक्षेप का सामना कर रही हैं। पाठ्यक्रम और अनुसंधान को भी आरएसएस की विचारधारा के जरिये नियंत्रित किया जा रहा है।

लोकसभा में विपक्ष के नेता ने कहा, यह शैक्षणिक सुधार नहीं, बल्कि शिक्षा और संस्थानों को कमजोर करने की साजिश है, ताकि

युवाओं के भविष्य को अंधकार में धकेला जा सके और इन संस्थानों का निजीकरण किया जा सके या उनकी संपत्ति बेची जा सके।

राहुल ने कहा कि वह जन संसद में भदोही के बुनकरों से मिले, जिन्होंने अमेरिका की ओर से लगाए गए कड़े शुल्क (टैरिफ) के मद्देनजर उन जमीनी हकीमों के बारे में चिंता जताई, जिनका वे सामना कर रहे हैं। उन्होंने कहा, मैंने पहले ही कहा था- 'अमेरिकी राष्ट्रपति डोनाल्ड ट्रंप की ओर से लगाए गए शुल्क आर्थिक तूफान लाने जा रहे हैं, जिससे लाखों लोगों को नुकसान होगा'-लेकिन (प्रधानमंत्री) नरेन्द्र मोदी चुपचाप बैठे हैं। भदोही के बुनकर उसी बेलायती की जमीनी सच्चाई बता रहे हैं।

जबरन धर्मांतरण कराना अपराध : त्रिपुरा के मुख्यमंत्री

अगरतला/भाषा। त्रिपुरा के मुख्यमंत्री माणिक साहा ने शुक्रवार को जबरन धर्मांतरण के खिलाफ सामाजिक आंदोलन पर जोर दिया और इसे अपराध बताया। अगरतला के बाहरी इलाके चांदमारी स्थित एक गुरुद्वारे में पत्रकारों से बातचीत के दौरान उन्होंने सिख गुरु गोबिंद सिंह के 'साहिबजादों' के सर्वोच्च बलिदान को याद किया। प्रधानमंत्री नरेन्द्र मोदी ने 2022 में 26 दिसंबर को वीर बाल दिवस के रूप में मनाने की घोषणा की थी ताकि साहिबजादों बाबा जोरावर सिंह और बाबा फतेह सिंह की शहादत को याद किया जा सके, जिनका अद्वितीय बलिदान पीढ़ियों को प्रेरित करता रहा है। गुरु गोबिंद सिंह के तीसरे और चौथे पुत्र, जिनकी आयु क्रमशः नौ और छह वर्ष थी, पर किए गए ऐतिहासिक अत्याचारों का उल्लेख करते हुए, साहा ने कहा कि यह घटना मुगल सम्राट औरंगजेब की अत्यधिक अमानवीयता को दर्शाती है। वीर बाल दिवस के महत्व पर प्रकाश डालते हुए मुख्यमंत्री ने कहा, इस दिवस ने लोगों को धर्मांतरण के खिलाफ आवाज उठाने की सीख दी। धर्म स्वयं की पसंद है और बल या प्रलोभन देकर धर्मांतरण करना अपराध है।



बारामूला में झेलम नदी में मछुआरे को देवी दुर्गा की पत्थर की मूर्ति मिली

श्रीनगर/भाषा। जम्मू कश्मीर के बारामूला जिले में झेलम नदी से एक मछुआरे को देवी दुर्गा की पत्थर की एक मूर्ति मिली है। पुलिस ने शुक्रवार को यह जानकारी दी। पुलिस प्रवक्ता ने बताया कि बृहस्पतिवार को उत्तरी कश्मीर जिले के शाल्टांग-जोग्यार इलाके के निवासी नाजिर अहमद लाटू ने सूचना दी कि मछली पकड़ते समय उसे पत्थर की एक मूर्ति मिली। प्रवक्ता ने बताया कि मूर्ति की सूचना तुरंत अधिकारियों को दी गई और उसे शेरी थाने में सुरक्षित रखा गया।

अधिकारी ने बताया कि जम्मू कश्मीर के अभिलेखागार, पुरातत्व और संग्रहालय निदेशालय द्वारा निर्धारित प्रक्रिया व निर्देशों का पालन करते हुए मूर्ति को औपचारिक रूप से श्रीनगर स्थित पुरातत्व विभाग को सौंप दिया गया। प्रवक्ता ने कहा कि जम्मू और कश्मीर पुलिस सांस्कृतिक विरासत की सुरक्षा के प्रति अपनी प्रतिबद्धता दोहराती है और नागरिकों से अपील करती है कि ऐतिहासिक या पुरातात्विक महत्व की ऐसी किसी भी खोज के बारे में अधिकारियों को तुरंत सूचित करें।

हरियाणा पुलिस ने 24 घंटे के राज्यव्यापी अभियान में 348 अपराधियों को गिरफ्तार किया

चंडीगढ़/भाषा। हरियाणा पुलिस ने पिछले 24 घंटों में राज्यभर से हत्या और डकैती जैसे जघन्य अपराधों में शामिल 35 लोग समेत 348 अपराधियों को गिरफ्तार किया। शुक्रवार को जारी एक आधिकारिक बयान में यह जानकारी दी गई। कानून व्यवस्था को मजबूत करने, आपराधिक नेटवर्क को खत्म करने, मादक पदार्थों की तस्करी पर अंकुश लगाने और अवैध हथियारों पर रोक लगाने के लिए पुलिस महानिदेशक ओपी सिंह के निर्देशों पर यह विशेष अभियान शुरू किया गया था।

पुलिस ने विभिन्न जिलों से स्वापक औषधि एवं मनः प्रभावी पदार्थ अधिनियम (एनडीपीएस) के तहत 6.785 किलोग्राम गांजा, 10 किलोग्राम चूरा पोस्ट, 157 ग्राम अफीम, 74.9 ग्राम हेरोइन और 145 ग्राम चरस बरामद की। इसके अलावा, 48 किलो कच्ची और बड़ी मात्रा में नशे के कैप्सूल और प्रतिबंधित दवाएं जब्त की गईं। अवैध हथियारों के खिलाफ कार्रवाई में पुलिस ने आठ पिस्तौल और आठ कारतूस बरामद किए। पुलिस ने शस्त्र अधिनियम के तहत 16 मामले दर्ज कर 22 आरोपियों को गिरफ्तार किया। संगठित अपराध से जुड़ी एक संपत्ति को ध्वस्त कर दिया गया, आठ अपराधियों के खिलाफ 'लुक-आउट नोटिस' जारी किए गए और अंतरराज्यीय अपराध पर अंकुश लगाने के लिए अन्य राज्यों के साथ खुफिया जानकारी साझा की गई। सार्वजनिक व्यवस्था बनाए रखने के लिए 41 उपद्रवियों के खिलाफ कार्रवाई की गई और सात घोषित अपराधियों को गिरफ्तार किया गया। यातायात नियमों के उल्लंघन के लिए 6,986 चालान काटे गए।



गुजरात ने 30 से अधिक साल बाद 'बाघ की मौजूदगी वाले राज्य' का दर्जा फिर से हासिल किया

अहमदाबाद/भाषा। गुजरात ने तीन दशकों से अधिक समय बाद 'बाघ की मौजूदगी वाले राज्य' का दर्जा फिर से हासिल कर लिया है। राष्ट्रीय बाघ संरक्षण प्राधिकरण (एनटीसीए) ने गुजरात में एक बाघ की मौजूदगी की पुष्टि की है। उप मुख्यमंत्री हर्ष सांघवी ने शुक्रवार को यह जानकारी दी। एक अन्य मंत्री ने कहा कि इसके साथ ही गुजरात अब शेर और तेंदुए के साथ बाघ का भी घर बन गया है। वन विभाग के रिकॉर्ड के अनुसार, गुजरात में 36 साल पहले 1989 में बाघ विलुप्त हो गए थे। यह घटनाक्रम गुजरात वन विभाग द्वारा यह घोषणा किए जाने के लगभग एक महीने बाद आया है कि एक भटकते हुए बाघ ने दाहोद जिले के रतनमहल वन्यजीव अभयारण्य को अपना नया घर बना लिया है और अब वह वहीं बस गया है। सांघवी ने 'एक्स' पर अपनी एक पोस्ट में कहा कि गुजरात ने 30 से अधिक साल बाद बाघों की मौजूदगी दर्शाने वाले भारत के नक्शे में फिर से जगह बनाई है। उन्होंने कहा कि रतनमहल वन्यजीव अभयारण्य (दाहोद) में लगे कैमरे में रिकॉर्ड किए गए सबूतों की पुष्टि करते हुए एनटीसीए ने वर्ष 2026 की गणना के लिए आधिकारिक तौर पर गुजरात को बाघ वाले राज्य के रूप में फिर से शामिल कर लिया है।

'पारंपरिक मूल्यों से लैस प्रतिभा के दम पर भारत बनेगा वैश्विक शक्ति'

दक्षिण भारत राष्ट्रमत
dakshinbharat.com

तिरुपति/भाषा। आंध्र प्रदेश के मुख्यमंत्री एन. चंद्रबाबू नायडू ने शुक्रवार को कहा कि यदि भारत की जनसंख्या, ज्ञान और प्रतिभा पारंपरिक मूल्यों एवं राष्ट्रीय लक्ष्यों के अनुरूप बनी रहती है तो एक वैश्विक ताकत के रूप में भारत के उभार को रोक नहीं जा सकता है।

नायडू ने यहां आयोजित 'भारतीय विज्ञान सम्मेलन' में राष्ट्रीय स्वयंसेवक संघ (आरएसएस) प्रमुख मोहन भागवत के विचार से सहमत जताते हुए कहा कि जनसंख्या को स्थिर रखने और राष्ट्रीय शक्ति सुनिश्चित करने के लिए विवाहित जोड़ों को आदर्श रूप से तीन बच्चे पैदा करने चाहिए। नायडू ने कहा, यदि हमारी जनसंख्या, ज्ञान और प्रतिभा हमारे पारंपरिक मूल्यों और राष्ट्रीय प्राथमिकताओं के मार्गदर्शन में रहे, तो भारत को वैश्विक शक्ति बनने से कोई नहीं रोक सकता है। उन्होंने 1961 में स्थापित राष्ट्रीय संस्कृत विश्वविद्यालय की तारीफ करते हुए इसे भारतीय संस्कृति के प्रचार और



'भारतीयता' एवं सभ्यता मूल्यों पर गर्व के साथ विचार-विमर्श करने के लिए मंच बताया। नायडू ने भारत की ऐतिहासिक भूमिका को ज्ञान की अग्रणी शक्ति के रूप में रेखांकित किया। उन्होंने हड़प्पा सभ्यता में 4,500 साल पहले शहरी नियोजन, योग में 2,900 साल पहले के आध्यात्मिक विज्ञान और आयुर्वेद में 2,600 साल पहले के चिकित्सीय नवाचारों का उल्लेख किया। साथ ही उन्होंने तक्षशिला और नालंदा विश्वविद्यालयों के योगदान का भी उल्लेख किया जहां खगोल विज्ञान, गणित, चिकित्सा और अर्थशास्त्र में महत्वपूर्ण शोध होते थे। मुख्यमंत्री ने प्रवासी भारतीय समुदाय की उच्च प्रति व्यक्तित्व आर्य और सूचना प्रौद्योगिकी (आईटी) क्षेत्र में देश की बढ़त को

रणनीतिक ताकत बताया। उन्होंने कहा कि 1991 में शुरू हुए आर्थिक सुधारों से मिली रफ्तार के दम पर भारत जल्द ही दुनिया की दूसरी सबसे बड़ी अर्थव्यवस्था बनने का लक्ष्य रखता है और वर्ष 2047 तक इसका दुनिया की सबसे बड़ी अर्थव्यवस्था बनने का इरादा है। नायडू ने राष्ट्रीय नदी-जोड़ परियोजना के तहत गंगा-कावेरी परियोजना को देश का दीर्घकालीन सपना बताते हुए इसे जल सुरक्षा के लिए आवश्यक बताया और राज्यों के बीच सहयोग पर जोर दिया। जल सुरक्षा प्रधानमंत्री नरेंद्र मोदी की प्राथमिकता है और इसे हासिल करना कृषि, उद्योग और राष्ट्रीय विकास के लिए व्यापक संभावनाओं को खोलेगा। मुख्यमंत्री ने अभिभावकों, शिक्षकों और समाज से बच्चों को केवल पश्चिमी सुपरहीरो फिल्मों तक सीमित रखने के बजाय भारतीय महाकाव्य और सांस्कृतिक विरासत के बारे में पढ़ाने का आह्वान किया। उन्होंने फिल्मों के जरिये काल्पनिक सुपरहीरो को मिली लोकप्रियता का जिक्र करते हुए कहा कि समाज और महाभारत के पात्र उच्च मूल्यों, शक्ति और आदर्शों का प्रतिनिधित्व करते हैं।

शहादत दक्षिण भारत राष्ट्रमत



पंजाब के मुख्यमंत्री भगवंत मान ने शुक्रवार को गुरुद्वारा फतेहगढ़ साहिब में मर्यादा टेका जहां तीन दिवसीय शहीदी सभा का आयोजन किया जा रहा है। यह वार्षिक समारोह 25 से 27 दिसंबर तक आयोजित किया जाता है। यह आयोजन दसवें सिख गुरु, गुरु गोबिंद सिंह के पुत्रों साहिबजादे बाबा जोरावर सिंह और बाबा फतेह सिंह तथा उनकी दादी माता गुजरी की स्मृति में किया जाता है। मान ने अपनी पत्नी के साथ 'छोटे साहिबजादे' और माता गुजरी की अद्वितीय शहादत को नमन किया।

कोयला, लिग्नाइट की खदानें खोलने के लिए मंजूरी की प्रक्रिया में बदलाव

दक्षिण भारत राष्ट्रमत
dakshinbharat.com

नई दिल्ली/भाषा। सरकार ने शुक्रवार को कहा कि उसने कोयला और लिग्नाइट खदानों को खोलने से संबंधित अनुमोदन प्रक्रियाओं को सरल बनाने के लिए नियमों को संशोधित कर दिया है। कोयला मंत्रालय ने एक बयान में कहा कि इन संशोधनों से प्रक्रियात्मक दोहराव हटाकर संचालन को तेज करने की सुविधा मिलेगी जबकि नियामकीय निगरानी जारी रहेगी।

कोलियरी नियंत्रण नियम, 2004 के नियम-9 के तहत खदान मालिकों को किसी भी खदान या उसकी परत को खोलने से पहले कोयला निर्यंत्रक संगठन (सीसीओ) की मंजूरी लेनी होती थी। यदि कोई खदान 180 दिन या उससे अधिक समय के लिए बंद रहती थी, तो दोबारा संचालन शुरू करने के लिए भी यह मंजूरी होती थी। अब सरकार ने इस प्रक्रिया में दोहराव को कम करने, कोयला उत्पादन बढ़ाने और अनुमोदन प्रक्रिया को सुगम बनाने के लिए नियम-9 को संशोधित कर दिया है। अब खदानों या उनकी परत को खोलने की मंजूरी संबंधित कोयला कंपनी



के निदेशक मंडल से ही ली जा सकती है। मंत्रालय ने कहा, हालांकि सुरक्षा के तौर पर यह प्रावधान रखा गया है कि संबंधित खदान/ परत को खोलने के लिए निदेशक मंडल केवल तभी मंजूरी देगा जब केंद्रीय/राज्य सरकार और अन्य वैधानिक निकायों की आवश्यक मंजूरी प्राप्त हो। इस बदलाव से खदान संचालन की समय-सीमा में करीब दो महीने तक की कटौती होने की उम्मीद है। नियमों में यह बदलाव संचालन संबंधी निर्णयों को कंपनी निदेशक मंडल तक स्थानांतरित करता है, जबकि नियामकीय निगरानी और वैधानिक सुरक्षा बनाए रखता है।

मंत्रालय ने कहा कि इस संशोधन से दक्षता बढ़ाने, कोयला उत्पादन में तेजी लाने और कोयला नियामकीय ढांचे में विश्वास मजबूत होने की संभावना है।

हैदराबाद में व्यक्ति ने अपनी पत्नी को जलाकर मार डाला

हैदराबाद/भाषा। हैदराबाद में एक व्यक्ति ने अपनी पत्नी के चरित्र पर संदेह होने के कारण कथित तौर पर उसे जिंदा जलाकर मार डाला। पुलिस ने यह जानकारी दी। पुलिस के अनुसार, यह घटना 23 दिसंबर को हुई। पेशे से निर्माण मजदूर आरोपी बोतल में पेट्रोल खरीदकर लाया था। जब उसकी पत्नी सो रही थी, तो उसने उस पर पेट्रोल छिड़क कर आग लगा दी। दंपति की शायी 10 साल पहले हुई थी और महिला घरेलू कामकाज करती थी। पुलिस ने बताया कि पत्नी के चरित्र पर संदेह होने के कारण आरोपी ने उसकी हत्या करने का फैसला किया और कथित तौर पर वारदात को अंजाम देने से पहले उसने शराब भी पी रखी थी। पुलिस ने बताया कि अपनी मां को आग लगाते देख उनके दोनों बच्चे, एक लड़का (8) और एक लड़की (6) घर से बाहर भागे तथा आरोपी अपने बेटे के साथ फरार हो गया। उन्होंने बताया कि महिला और उसकी बेटी की चीख-पुकार सुनकर पड़ोसी मौके पर उसे बचाने के लिए पहुंचे और घटना के बारे में पुलिस को सूचित किया। मौके पर पहुंची पुलिस ने महिला को गंभीर हालत में एक सरकारी अस्पताल पहुंचाया, जहां उसकी मौत हो गई।

इंडिगो पर जीएसटी से जुड़ा 13 लाख रुपए से अधिक का जुर्माना

दक्षिण भारत राष्ट्रमत
dakshinbharat.com

नई दिल्ली/भाषा। देश की सबसे बड़ी विमानन कंपनी इंडिगो पर माल एवं सेवा कर (जीएसटी) के संबंध में 13 लाख रुपए से अधिक का जुर्माना लगाया गया है। पंजाब के राज्य कर, उत्पाद शुल्क और कराधान विभाग सहायक आयुक्त के कार्यालय ने वित्त वर्ष 2021-22 से संबंधित 13,28,255 रुपए का जुर्माना लगाया है।

विभाग ने जुर्माने के साथ-साथ जीएसटी की मांग भी उठाई है। इंडिगो की मूल कंपनी इंटरग्लोब एविएशन ने बृहस्पतिवार को शेयर बाजार को दी सूचना में कहा, "विभाग ने जीसीएटी मांग के साथ जुर्माना भी लगाया है। कंपनी मानती है कि प्राधिकरण द्वारा पारित आदेश नुतिपूर्ण है। इसके अलावा कंपनी का मानना है कि उसके पास पर्याप्त सबूत और बाहरी कर सलाहकारों की सलाह के आधार पर मजबूत पक्ष है। इसलिए, कंपनी इस निर्णय को उचित प्राधिकरण के समक्ष चुनौती देगी।"

कंपनी ने यह भी कहा कि इस फैसले का उसके वित्तीय स्थिति, परिचालन या अन्य गतिविधियों पर कोई महत्वपूर्ण प्रभाव नहीं पड़ा है।



गुरु गोविंद सिंह और साहिबजादों का बलिदान अतुलनीय है : फडणवीस

दक्षिण भारत राष्ट्रमत
dakshinbharat.com

मुंबई/भाषा। महाराष्ट्र के मुख्यमंत्री देवेंद्र फडणवीस ने शुक्रवार को कहा कि दसवें सिख गुरु, गुरु गोविंद सिंह और उनके पुरे परिवार द्वारा किए गए बलिदान न केवल भारत के इतिहास में बल्कि विश्व के इतिहास में भी अद्वितीय हैं। मुख्यमंत्री सायन स्थित गुरुद्वारा गुरु तेग बहादुर दरबार में 'वीर बाल' दिवस के अवसर पर आयोजित कीर्तन सभा में बोल रहे थे। यह दिवस श्री गुरु गोविंद सिंह के पुत्र साहिबजादे बाबा जोरावर सिंह और बाबा फतेह सिंह की शहादत की याद में मनाया जाता है। मुख्यमंत्री ने अरदास भी किया। साहिबजादों को श्रद्धांजलि अर्पित करते हुए फडणवीस ने कहा, गुरु

गोविंद सिंह और उनके पुरे परिवार द्वारा किए गए बलिदान न केवल भारतीय इतिहास में बल्कि विश्व के इतिहास में भी अद्वितीय हैं। अपार व्यक्तिगत हानि के बावजूद, गुरु गोविंद सिंह अपने सिद्धांतों से कभी विचलित नहीं हुए और उन्होंने मानवता की रक्षा करने और धर्म को कायम रखने के बारे में दुनिया को एक सशक्त संदेश दिया। उन्होंने कहा कि कम उम्र के बावजूद साहिबजादा जोरावर सिंह और साहिबजादा फतेह सिंह ने क्रूरता का बहादुरी से सामना किया और निर्भय होकर शहादत को गले लगाया। उनका बलिदान समाज को प्रेरित करता है और अन्याय के खिलाफ मजबूती से खड़े होने का महत्व सिखाता है। मुख्यमंत्री ने 26 दिसंबर को वीर बाल दिवस के रूप में मनाने के निर्णय के लिए प्रधानमंत्री नरेंद्र मोदी को धन्यवाद दिया।

हमें समाजवादी भारत बनाने, और वामपंथी एकता पर जोर देना होगा: डी. राजा

दक्षिण भारत राष्ट्रमत
dakshinbharat.com

नई दिल्ली/भाषा। भारतीय कम्युनिस्ट पार्टी (भाकपा) के महासचिव डी. राजा ने शुक्रवार को वामपंथी एकता का आह्वान किया और कहा कि "समाजवादी भारत" बनाने तथा देश को "फासीवादी" ताकतों से बचाने की जरूरत है। राजा ने पार्टी की स्थापना के 100 साल पूरे होने पर भाकपा मुख्यालय अजय भवन में एक कार्यक्रम को संबोधित करते हुए कहा कि आगे बड़ी चुनौतियां हैं। उन्होंने कहा, "आज हम जिन



चुनौतियों का सामना कर रहे हैं, उन्हें गंभीरता से समझना चाहिए। पिछले 100 वर्षों में पार्टी को कई असफलताओं का सामना करना पड़ा। कई समूह उभरे और कम्युनिस्ट आंदोलन आज विभाजित हो गया है। राजा ने कहा, "यह कब तक जारी रह सकता है? वामपंथी आंदोलन विभाजित है... ब्रिटिश काल के दौरान, हम लड़ रहे थे और एक साथ प्रयास कर रहे थे। वर्तमान

राजनीतिक परिस्थिति में वामपंथी कब तक ऐसे रह सकते हैं।" उन्होंने कहा कि हाल ही में चंडीगढ़ में हुए पार्टी सम्मेलन में इस मुद्दे पर चर्चा हुई थी। राजा ने कहा, "एक राजनीतिक दल के रूप में हम लगातार वामपंथी एकता की अपील करते रहे हैं... जब हम एकीकरण का आह्वान करते हैं, तो दूसरों को भी गंभीर आत्मनिरीक्षण करना पड़ता है।" उन्होंने सवाल किया, "जब फासीवादी ताकतें राजनीतिक इकाइयों को तोड़ रही हैं, तो कम्युनिस्ट कब तक बने रह सकते हैं।" वरिष्ठ वामपंथी नेता ने दावा किया कि देश पर "साम्प्रदायिक-फासीवादी ताकतों" का हमला हो रहा है।

माजपा-शिवसेना गठबंधन सत्ता के लिए नहीं बल्कि विकास के लिए है: शिंदे



दक्षिण भारत राष्ट्रमत
dakshinbharat.com

ठाणे/भाषा। महाराष्ट्र के उपमुख्यमंत्री एवं शिवसेना नेता एक्नाथ शिंदे ने शुक्रवार को कहा कि भारतीय जनता पार्टी (भाजपा) के साथ गठबंधन राज्य के विकास और जनता के हित में हैं, न कि सत्ता के लिए।

शिंदे ने यहां पत्रकारों से बात करते हुए विश्वास जताया कि आगामी महानगर पालिका चुनावों में सत्तारूढ़ महायुति पार्टी को शानदार जीत मिलेगी। उन्होंने विपक्षी दलों के गठबंधनों पर निशाना साधते हुए कहा, भाजपा और शिवसेना का

गठबंधन निस्वार्थ है। यह सत्ता के लिए नहीं है। कुछ लोग स्वार्थ और सत्ता के लिए गठबंधन बनाते हैं, लेकिन यह गठबंधन जनता और विकास के लिए बना है। शिंदे ने कहा कि राज्य के नेताओं को यह समझने का पर्याप्त अनुभव है कि किसके साथ और किस उद्देश्य से गठबंधन करना है। उपमुख्यमंत्री ने जोर देकर कहा कि उनके नेतृत्व में शिवसेना अपने संस्थापक बालासाहेब ठाकरे के विचारों पर दृढ़ता से आगे बढ़ रही है। उन्होंने कहा, हम बालासाहेब के विचारों पर दृढ़ रहेंगे। जिन्होंने उनकी विचारधारा की गलत व्याख्या की, उन्हें कुछ लोगों ने घर में बैठा दिया। उपमुख्यमंत्री ने कहा कि महायुति बालासाहेब की विचारधारा और विकास के मुद्दों पर चुनाव लड़ेगी। शिंदे की ये टिप्पणी ऐसे समय में आई है, जब 15 जनवरी को होने वाले निकाय चुनावों से पहले शिवसेना में नए सदस्यों की नियुक्ति और संगठनात्मक पुनर्गठन हो रहा है।



केसीआर और रेवंत रेड्डी ने सार्वजनिक बहस की जगह 'अम्र भाषा' का इस्तेमाल किया : संजय कुमार

हैदराबाद/भाषा। केंद्रीय मंत्री बंडी संजय कुमार ने शुक्रवार को आरोप लगाया कि तेलंगाना के मुख्यमंत्री ए. रेवंत रेड्डी और भारत राष्ट्र समिति (बीआरएस) अध्यक्ष के. चंद्रशेखर राव (केसीआर) ने विकास को दरकिनारा करते हुए 'सार्वजनिक बहस की जगह अम्र भाषा का इस्तेमाल करना शुरू कर दिया है'। संजय कुमार द्वारा यह आरोपना ऐसे समय में की गई है जब हाल ही में केसीआर ने टिप्पणी कर कांग्रेस सरकार को 'बेकार' कहते हुए उसे हारने की बात कही थी तथा रेवंत रेड्डी ने केसीआर के परिवार को सत्ता में वापस आने से रोकने का प्रण लिया था।

कांग्रेस और बीआरएस के अन्य नेताओं के बीच भी पिछले कई दिनों से जुबानी जंग छिड़ी हुई है तथा वे अक्सर एक-दूसरे पर तीखे कटाक्ष कर रहे हैं।

केंद्रीय गृह राज्य मंत्री संजय कुमार ने सोशल मीडिया मंच 'एक्स' पर एक पोस्ट में कहा, "तेलंगाना में विकास की कोई बात नहीं होती बल्कि सिर्फ कोरी बकवास चल रही है और कोई जवाबदेही नहीं है। मुख्यमंत्री रेवंत रेड्डी, कांग्रेस, केसीआर और बीआरएस ने सार्वजनिक बहस की जगह अम्र भाषा का इस्तेमाल किया है।" उन्होंने कहा, "जब नेता विकास की बात करना बंद कर देते हैं और एक-दूसरे के लिए अपशब्दों का इस्तेमाल करना शुरू कर देते हैं, तो ये दर्शाता है कि उनके पास शासन में (काम और परिणाम) दिखाने के लिए कुछ भी नहीं है।"

संजय कुमार ने कहा, "जो पार्टियां भाषा पर उपदेश देती हैं, वहीं आज संवैधानिक मंचों से अम्र भाषा का प्रयोग कर रही हैं।"

भारतीय रेलवे की 2030 तक 48 प्रमुख शहरों में ट्रेन क्षमता को दोगुना करने की योजना : मंत्रालय

दक्षिण भारत राष्ट्रमत
dakshinbharat.com

नई दिल्ली/भाषा। रेल मंत्रालय ने शुक्रवार को कहा कि यात्रा में तेज और लगातार हो रही वृद्धि के मद्देनजर अगले पांच वर्षों में प्रमुख शहरों से नई ट्रेन के प्रस्थान की क्षमता को दोगुना करने की आवश्यकता है।

मंत्रालय ने कहा है कि मौजूदा बुनियादी ढांचे को बढ़ाने की जरूरत है ताकि आगामी वर्षों की आवश्यकताओं को पूरा किया जा सके। वर्ष 2030 तक

क्षमता को दोगुना करने के लिए आवश्यक कदमों को रेखांकित करते हुए, योजना में मौजूदा टर्मिनल का अतिरिक्त प्लेटफार्मों के साथ विस्तार, शहरी क्षेत्र के भीतर और शुरूआत, मेगा कॉर्रिग कॉम्प्लेक्स सहित रखरखाव सुविधाओं का निर्माण तथा ट्रेनिक सुविधा संबंधी कार्यों के माध्यम से खंड की क्षमता में वृद्धि जैसे उपाय शामिल हैं। मंत्रालय ने कहा, टर्मिनल की क्षमता बढ़ाने की योजना बनाते समय, टर्मिनल के आसपास के स्टेशनों पर भी विचार किया जाएगा ताकि क्षमता समान रूप से संतुलित हो। उदाहरण के लिए, पुणे शहर



के लिए हड़पसर, खडकी और आलंदी पर प्लेटफार्मों को बढ़ाने और लाइन को सुगम करने के साथ-साथ क्षमता बढ़ाने पर विचार किया गया है।

मंत्रालय ने कहा, उपरोक्त कवायद उपनगरीय और गैर-उपनगरीय यातायात दोनों खंडों की विशिष्ट आवश्यकताओं को ध्यान में रखते हुए किया जाएगा। मंत्रालय 48 प्रमुख शहरों में स्टेशनों के लिए एक व्यापक कार्यक्रम योजना निदेशालय को प्रस्तुत करेगा। इनमें से कुछ शहर दिल्ली, मुंबई, चेन्नई, हैदराबाद, बेंगलूरु, पटना, पुणे, मथुरा, आगरा और लुधियाना समेत अन्य हैं। मंत्रालय ने कहा, 'इस योजना में

समयबद्ध तरीके से ट्रेन के परिचालन की क्षमता को दोगुना करने के लक्ष्य को प्राप्त करने के लिए योजनाबद्ध, प्रस्तावित या पहले से स्वीकृत कार्य शामिल होंगे।

रेल मंत्रालय ने कहा, क्षमता को 2030 तक दोगुना करने की योजना है, लेकिन उम्मीद है कि अगले पांच वर्षों में क्षमता में उत्तरोत्तर वृद्धि की जाएगी ताकि क्षमता वृद्धि का लाभ तुरंत उठाया जा सके। इससे वर्षों में यातायात की आवश्यकता को उत्तरोत्तर पूरा करने में मदद मिलेगी। योजना तीन श्रेणियों के तहत यानी, तत्काल, अल्पकालिक और दीर्घकालिक कार्यों को वर्गीकृत करेगी।

रियल एस्टेट डेवलपर ने सरकारी अधिकारियों पर जमीन के मालिकाना हक में बदलाव का आरोप लगाया

जयपुर। जयपुर की एक रियल एस्टेट डेवलपर कंपनी ने जयपुर विकास प्राधिकरण (जेडीए) के अधिकारियों पर जमीन के रिकॉर्ड में हेरफेर करने और भूखंड का अवैध रूप से बंटवारा करके उसके मालिकाना हक में बदलाव करने का आरोप लगाया है। राजदरबार पिकासिटी डेवलपर्स प्राइवेट लिमिटेड ने जेडीए के आयुक्त को दी गई शिकायत में दावा किया है कि उसने 2005 में भांकोटा के पास जयसिंहपुरा बास गांव में विलेखों के माध्यम से 3.14 हेक्टेयर कृषि भूमि खरीदी थी।

कंपनी ने बताया कि राजस्थान भूमि राजस्व अधिनियम के तहत भूमि कब्जा समेत सभी कानूनी प्रक्रियाएं उसी वर्ष पूरी की गई थीं और जेडीए की मंजूरी भी मिल गई थी। शिकायत में आरोप लगाया गया है कि जनवरी 2021 में जेडीए के अधिकारियों ने कंपनी की सहमति के बिना भूमि विभाजन का एक दस्तावेज तैयार किया। कंपनी का कहना है कि इस दस्तावेज को कोई अधिकारिक स्वीकृति या संख्या नहीं मिली हुई थी, फिर भी इसका उपयोग खाता नंबर और भूमि कब्जा बदलने के लिए किया गया।



हस्तशिल्पियों को रोजगार के नए अवसर दे रही राज्य सरकार : शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने कहा कि प्रदेश की 8 करोड़ जनता का कल्याण सर्वोपरि है तथा प्रदेशवासियों की सेवा की प्राथमिकता के साथ हमारी सरकार नई-नई नीतियां एवं योजनाओं का क्रियान्वयन कर रही है। उन्होंने कहा कि हमने संकल्प पत्र में जो वादे किए थे, हमारी सरकार आने पर उसमें से 70 प्रतिशत वादों को पूरा किया जा चुका है। उन्होंने आमजन से अपील करते हुए कहा कि केन्द्र एवं राज्य सरकार की जनकल्याणकारी योजनाओं को प्रत्येक जरूरतमंद तक पहुंचाएं। शर्मा शुक्रवार को जोधपुर में पश्चिमी राजस्थान उद्योग हस्तशिल्प उत्सव-2026 के उद्घाटन समारोह को संबोधित कर रहे थे। उन्होंने कहा कि लघु उद्योग भारती राष्ट्रप्रथम की विचारधारा एवं लोकसेवा की

भावना के साथ कार्य कर रही है। संस्थान द्वारा आयोजित इस उत्सव से पश्चिम राजस्थान का क्षेत्र हस्तशिल्प उद्योग का वैश्विक केन्द्र बन सकेगा।

मुख्यमंत्री ने कहा कि हस्तशिल्प उद्योग ग्रामीण भारत के सशक्तीकरण का माध्यम है तथा इन्होंने परंपरा और पहचान का संरक्षण किया है। यह श्रमिकों, महिलाओं, युवाओं और गरीबों के स्वावलंबन का माध्यम भी बना है। उन्होंने कहा कि हमारी सरकार ने हस्तशिल्पियों के कल्याण को सर्वोपरि माना है तथा उन्हें कौशल प्रशिक्षण देते हुए नए मार्केट लिंकेज दिए जा रहें हैं जिससे वे अपने उत्पादों को उचित दाम पर बेच सकें। उन्होंने कहा कि हमारी सरकार ने हस्तशिल्पियों को सहायता देने के लिए 1,197 दस्तकारों को परिचय पत्र जारी किए हैं। राज्य सरकार द्वारा बुनकर पुरस्कार योजना, बाजार सहायता योजना एवं चर्म प्रशिक्षण योजना से विभिन्न हस्तशिल्पियों को लाभ पहुंचाया जा रहा है। साथ ही, माटी

कला कामगारों को निःशुल्क इलेक्ट्रिक चाक व मिट्टी गूंथने की मशीनें भी दी गई हैं। शर्मा ने कहा कि प्रधानमंत्री नरेन्द्र मोदी के नेतृत्व में हम आत्मनिर्भर भारत के सपने को साकार कर रहे हैं। राजीविका के माध्यम से महिलाओं को सशक्त किया जा रहा है। अब तक प्रदेश में 19 लाख से अधिक महिलाओं को लखपति दीदी योजना के माध्यम से प्रशिक्षण देकर 12 लाख से ज्यादा लखपति दीदी बनायी गई हैं। साथ ही, अब वे मिलेनियर भी बनने जा रही हैं। उन्होंने कहा कि रोजगार सृजन कार्यक्रम एवं औद्योगिक प्रोत्साहन शिविरों से रोजगार को बढ़ावा दिया जा रहा है। इसी तरह पीएम विश्वकर्मा योजना में 21 लाख 73 हजार व्यक्तियों ने ऑनलाइन पंजीकरण करवाया है।

योजना के तहत 54 हजार 202 लाभार्थियों को ऋण स्वीकृत कर लाभार्थियों को ऋण उपलब्ध कराया गया। कार्टेटर, मूर्तिकार, कुम्हार, राजमिस्री सहित 18

देखें के दस्तकारों को 5 प्रतिशत ब्याज पर ऋण के साथ 2 प्रतिशत अतिरिक्त अनुदान दिया जा रहा है।

मुख्यमंत्री ने कहा कि राज्य सरकार द्वारा गत वर्ष आयोजित हुए राइजिंग राजस्थान में 35 लाख करोड़ रुपये के एमओयू हुए। जिसमें से 8 लाख करोड़ रुपये से अधिक के प्रोजेक्ट्स की ग्राउंड ब्रेकिंग हो चुकी है। उन्होंने कहा कि हम युवाओं को 5 साल में सरकारी क्षेत्र में 4 लाख तथा निजी क्षेत्र में 6 लाख रोजगार के अवसरों का सृजन करने के लक्ष्य के साथ काम कर रहे हैं। अब तक 92 हजार पदों पर सरकारी नियुक्तियां दी जा चुकी हैं। 1 लाख 53 हजार से अधिक पदों पर भर्ती प्रक्रिया जारी है। साथ ही, निजी क्षेत्र में 2.50 लाख से अधिक रोजगार के अवसर दिए जा चुके हैं। उन्होंने कहा कि प्रदेश की अर्थव्यवस्था को गति देने के लिए हमने 28 नवीन नीतियां जारी की हैं।

शर्मा ने कहा कि उद्योगों को प्रोत्साहन

के लिए राज उद्योग मित्र पोर्टल पर 3,266 एमएसएमई उद्यमों को प्राप्ति प्रमाण पत्र जारी किए गए हैं। साथ ही, राजस्थान एमएसएमई नीति-2024 को 8 दिसंबर, 2024 को अधिसूचित किया गया। मुख्यमंत्री लघु उद्योग प्रोत्साहन योजना के 7 हजार 186 आवेदकों को 1946.84 करोड़ रुपये ऋण वितरण और 436.82 करोड़ रुपये का ब्याज अनुदान दिया गया। उन्होंने कहा कि रीको द्वारा 31 औद्योगिक क्षेत्रों की स्थापना के लिए 2,862 करोड़ रुपये की स्वीकृति दी गई। जोधपुर के बोराणाड़ा विस्तार क्षेत्र में 161.75 एकड़ पर हंडीक्राफ्ट और फर्नीचर पार्क विकसित किया गया तथा चित्तौड़गढ़ और बीकानेर में दो प्रमुख सिरॅमिक जॉन विकसित किए जा रहे हैं। मुख्यमंत्री ने कहा कि राजस्थान निवेश प्रोत्साहन योजना को अक्टूबर, 2024 को अधिसूचित किया गया तथा विभिन्न प्रकरणों में स्टाम्प ज़खूदी व भूमि रूपांतरण से संबंधित पात्रता प्रमाण-पत्र जारी किए गए।

राजस्थान में स्वास्थ्य सेवाएं चरमराई : गहलोत

जयपुर। राजस्थान के पूर्व मुख्यमंत्री अशोक गहलोत ने स्वास्थ्य सेवाओं को लेकर शुक्रवार को राज्य की भारतीय जनता पार्टी सरकार पर निशाना साधा और आरोप लगाया कि राजस्थान में स्वास्थ्य सेवाएं चरमरा गई हैं। गहलोत ने 'एक्स' पर लिखा, सोचिए, आपका 'एक वोट' क्या कर सकता है? आज जब अखबारों में प्रदेश की स्वास्थ्य व्यवस्था की बदहाली की खबरें देखता हूं और अपनों को खोते परिवारों की चीखें सुनता हूँ, तो मन व्यथित हो जाता है।

उन्होंने कहा, 'आपके उसी 'एक वोट' ने जब कांग्रेस को सेवा का मौका दिया था, तब हमने राजस्थान को 25 लाख रुपए का चिरंजीवी बीमा, देश का पहला 'स्वास्थ्य का अधिकार' कानून, हर जिले में मेडिकल कॉलेज, नए अस्पताल, दूर-दराज के इलाकों तक स्वास्थ्य सेवाओं का विस्तार एवं कोविड जैसी महामारी को हराकर देश का नंबर-1 हेल्थ मंडल बनाया था। कांग्रेस नेता ने कहा, अफ़सोस! भाजपा के सांप्रदायिक और भ्रमित करने वाले प्रचार एवं धिंदापनों ने कांग्रेस को हराकर प्रदेश के विकास की गति रोक दी। आज स्वास्थ्य सेवाएं चरमरा चुकी हैं।



अरावली मुद्दे पर आंकड़ों के जाल में फंसाकर लोगों को भ्रमित कर रही है सरकार : पायलट

दक्षिण भारत राष्ट्रमत
dakshinbharat.com

जयपुर। अखिल भारतीय कांग्रेस कमेटी (एआईसीसी) के महासचिव सचिन पायलट ने अरावली पर्वतमाला की नयी परिभाषा को लेकर शुक्रवार को केंद्र व राज्य सरकार पर निशाना साधते हुए आरोप लगाया कि अवैध खनन जारी है और आंकड़ों के जाल में फंसाकर लोगों को भ्रमित किया जा रहा है। उन्होंने यहां नेशनल स्टूडेंट्स यूनियन ऑफ इंडिया (एनएसयूआई) के 'अरावली बचाओ-भविष्य बचाओ' अभियान के तहत पैदल मार्च को संबोधित करते हुए यह बात कही। उन्होंने कहा, हमें इस बात पर चिंतन करना होगा कि ऐसी क्या मजबूरी है। किस कारण से अरावली की पहाड़ियों को बाजपा सरकार खतरों में डाल रही है। आज भी सैकड़ों जगह अरावली की पहाड़ियों पर अवैध खनन जारी है। बच्चा-बच्चा जानता है। आप अदालत में क्या हलफनामा देते हैं, वह अलग बात है।

पायलट ने भारतीय वन सर्वेक्षण का हवाला देते हुए कहा कि राजस्थान, गुजरात, हरियाणा और दिल्ली में अरावली श्रृंखला में जो पर्वत आते हैं, उनमें से 1,18,000 पर्वत 100 मीटर से कम ऊंचाई वाले हैं जबकि 100 मीटर से ज्यादा ऊंचाई वाले सिर्फ 1,048 पहाड़ हैं। उन्होंने कहा कि चतुराई करके अदालत से अरावली पर्वत की परिभाषा तैयार कराई गई है और सरकार कहती है वह खनन पर प्रतिबंध लगा रही है, जबकि प्रतिबंध तो 2002 से ही है।

पायलट ने कहा कि खनन पर प्रतिबंध लगाने से कुछ नहीं होता बल्कि नीयत साफ होनी चाहिए। पूर्व उपमुख्यमंत्री ने कहा कि सरकार बार-बार कह रही है कि वह राज्य को नुकसान नहीं होने देगी जबकि नुकसान तो हो रहा है। अवैध खनन जारी है, आंकड़ों के जाल में फंसाकर लोगों को भ्रमित किया जा रहा है। पायलट ने राज्य सरकार पर हमला बोलते हुए कहा कि सरकार का प्रयास है जनता को भ्रमित करना, जिसके आशीर्वाद से लगातार अवैध खनन हो रहे हैं। उन्होंने कहा कि सरकार

अवैध खनन को नहीं रोक पा रही और अदालत में कहती है कि 100 मीटर ऊंची पहाड़ी को अरावली पर्वत माना जाएगा जबकि उससे कम ऊंचाई वाली पहाड़ियों को अरावली पर्वत नहीं माना जाएगा। उन्होंने कहा कि एनसीआर (राष्ट्रीय राजधानी क्षेत्र) में कितना प्रदूषण है, इससे कितना नुकसान हो रहा है, इस नुकसान को ये पहाड़ ही रोकते हैं, ये बात 100 मीटर की नहीं है ये बात आने वाली 100 पीढ़ियों की है। पायलट ने कहा कि अरावली पर्वतमाला सिर्फ एक पहाड़ों का समूह नहीं है बल्कि अरावली पूरे उत्तर भारत के अधिकांश हिस्से को सुरक्षित रखती है, लाखों करोड़ों लोगों के लिए सुरक्षा कवच बनकर अरावली पर्वतमाला खड़ी है।

कांग्रेस विधायक रफीक खान ने कहा कि अरावली कोई छोटा मसला नहीं है। उन्होंने कहा कि कांग्रेस पार्टी ही नहीं, इस मामले को लेकर पूरा देश एकजुट है। खान ने कहा कि जितनी भी बातें केंद्रीय मंत्री भूपेंद्र सिंह यादव ने कहीं, ये सब मिथ्या और तथ्यहीन हैं।

सामूहिक दुष्कर्म मामले में तीन गिरफ्तार, पुलिस हिरासत में भेजे गए

जयपुर। उदयपुर शहर में एक निजी आईटी कंपनी की प्रबंधक के साथ कथित सामूहिक दुष्कर्म के मामले में कंपनी के मुख्य कार्यपालक अधिकारी (सीईओ) समेत तीन लोगों को गिरफ्तार किया गया है। पुलिस ने शुक्रवार को बताया कि अदालत ने तीनों आरोपियों को पुलिस हिरासत में भेजा है। पुलिस के अनुसार, आरोपी सीईओ जितेश सिसोदिया ने पिछले शनिवार को अपनी जन्मदिन पार्टी रखी थी जिसमें पीड़िता भी आमंत्रित थी। मेरठ के रहने वाले दूसरे आरोपी गौरव सिरौही और कंपनी में एग्जीक्यूटिव हेड उसकी पत्नी को भी गिरफ्तार किया गया है।

उदयपुर के पुलिस अधीक्षक योगेश गोयल ने बताया, आरोपियों को सुबेर पुलिस थाने की पुलिस ने भारतीय न्याय संहिता की संबंधित धाराओं के तहत गिरफ्तार किया। इन्हें बृहस्पतिवार को अदालत में पेश किया गया जहां से उन्हें चार दिन की पुलिस हिरासत में भेज दिया गया। पुलिस के अनुसार, घटना गत शनिवार रात की है। जन्मदिन की पार्टी के बाद सभी मेहमान चले गए तो पीड़िता अकेली रह गई। पीड़िता ने आरोप लगाया कि उसे घर छोड़ने के बहाने कंपनी की महिला एग्जीक्यूटिव हेड ने उसे अपनी कार में बिठाया। महिला का पति और कंपनी का सीईओ भी कार में थे। तीनों महिला को घर छोड़ने के लिए निकले। आरोप है कि रास्ते में उन्होंने एक दुकान से सिगरेट जैसी कोई चीज खरीदी और महिला को दी। उसके इस्तेमाल के बाद वह बेहोश हो गई। पुलिस ने बताया कि अगली सुबह उसे यौन उत्पीड़न का अहसास हुआ और उसने पुलिस में शिकायत दर्ज कराने का फैसला किया। शिकायत के आधार पर तीन आरोपियों के खिलाफ मामला दर्ज किया गया और उन्हें गिरफ्तार किया गया। पीड़िता का मेडिकल मुआयना किया गया और बयान दर्ज किए गए।



उदयपुर संभाग में कई जगह कोहरा छाया रहा

जयपुर। राजस्थान में पिछले 24 घंटों के दौरान मौसम शुष्क रहा और इस दौरान उदयपुर संभाग में कहीं कहीं कोहरा दर्ज किया गया। मौसम केंद्र जयपुर ने शुक्रवार की सुबह यह जानकारी दी। इसके अनुसार, बीते चौबीस घंटे में राज्य में अधिकतम तापमान बाड़मेर में 28.4 डिग्री जबकि न्यूनतम तापमान करौली में 3.6 डिग्री सेल्सियस रहा। इस दौरान अधिकतर शहरों में न्यूनतम तापमान 10 डिग्री सेल्सियस से नीचे रहा। यह सीकर के फतेहपुर में 4.6 डिग्री सेल्सियस, दौसा में 5.0 डिग्री, पाली और अंता में 5.2 डिग्री सेल्सियस रहा। राज्य की राजधानी जयपुर में न्यूनतम तापमान 10.4 डिग्री रहा।

कुचामन में राज्य ओबीसी आयोग के अध्यक्ष ने किया जनसंवाद

दक्षिण भारत राष्ट्रमत
dakshinbharat.com

जयपुर। शहरी स्थानीय निकायों एवं पंचायत राज संस्थाओं में राजनीतिक प्रतिनिधित्व के सम्बंध में राजस्थान राज्य अन्य पिछड़ा वर्ग (राजनीतिक प्रतिनिधित्व) आयोग राज्यभर में ओबीसी जनप्रतिनिधियों, आमजन और संस्थाओं के साथ संवाद कर फीडबैक ले रहा है। इसी कड़ी में शुक्रवार को डीडवानाकुचामन कलेक्ट्रेट में जिला स्तरीय आयोजित किया।

कार्यक्रम में आयोग अध्यक्ष सेवानिवृत्त न्यायाधीश मदन लाल भाई एवं सचिव गोपाल कृष्ण ने जनप्रतिनिधियों एवं नागरिकों से जनसंवाद किया। कार्यक्रम में पूर्व जिला प्रमुख भागीरथ चौधरी, कुचामन नगर परिषद के सभापति



नवीन सिखवाल, डीडवाना नगर परिषद की पूर्व सभापति श्रीमती रचना होलाणी, लाडनू पार्षद श्रीमती सुमित्रा आर्य, डीडवाना उप प्रधान आमप्रकाश लील, पंचायत प्रतिनिधि नरेंद्र सिंह कणवाई सहित जिले के विभिन्न शहरी निकायों व ग्रामीण क्षेत्र से आए जनप्रतिनिधि व नागरिक संगठनों के पदाधिकारी उपस्थित रहे।

आयोग के अध्यक्ष भाटी ने कहा कि आयोग जिला स्तर पर

संवाद के माध्यम से अन्य पिछड़ा वर्ग को समुचित राजनीतिक प्रतिनिधित्व दिलाने के लिए फीडबैक लेकर रिपोर्ट तैयार करेगा जिससे ओबीसी वर्ग के लोगों को स्थानीय निकायों एवं पंचायतीराज संस्थाओं में पर्याप्त संख्या में राजनीतिक प्रतिनिधित्व मिल सकेगा। भाटी ने ओबीसी समुदाय के सामाजिक सशक्तीकरण पर जोर देते हुए कहा कि विश्लेषण के आधार पर उन्हें पर्याप्त राजनीतिक

प्रतिनिधित्व देने का पूरा प्रयास किया जाएगा। इस हेतु आयोग पूर्व में राजस्थान के सभी संभाग मुख्यालयों पर जनसुनवाई कर चुका है।

भाटी ने आयोग के गठन एवं उद्देश्य के बारे में जानकारी देते हुए बताया कि सर्वोच्च न्यायालय के दिशा निर्देशों की पालना में राजनीतिक प्रतिनिधित्व के लिये आयोग संवाद एवं सर्वे कर रहा है। आयोग द्वारा सर्वे के लिये स्वतंत्र

संस्था के साथ मोबाइल एप से भी सहायता ली जाएगी जिससे सटीक जानकारी मिल सके। उन्होंने स्थानीय निकायों में राजनीतिक आरक्षण के संबंध में आयोग के कार्यालय, इमेल या मेल के द्वारा अथवा व्यक्तिशः मिलकर सुझाव देने के बारे में भी अनुरोध किया।

जनसंवाद कार्यक्रम में जिले के राजनीतिक एवं सामाजिक प्रतिनिधियों ने सुझाव दिये। जनसंख्या के आधार पर ओबीसी का राजनीतिक प्रतिनिधित्व बढ़ाने का सुझाव दिया गया। इसके अलावा राजनीतिक, शैक्षणिक, पिछड़ापन जिलेवार अलग-अलग होने के कारण राजनीतिक प्रतिनिधित्व भी जिलेवार तय करने का सुझाव भी आया। इस दौरान उपखंड अधिकारी विकास मोहन भाटी, नगर परिषद आयुक्त भगवान सिंह, विकास अधिकारी श्रवणराम जाखड़ सहित सभी संबंधित अधिकारी मौजूद रहे।



स्कूलों में पढ़ाई जाएगी साहिबजादों के बलिदान की गौरव गाथा : शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने शुक्रवार को 'वीर बाल दिवस' पर कहा कि गुरु गोविंद सिंह के साहिबजादों के बलिदान की गौरव गाथा प्राथमिक स्कूलों में पढ़ाई जाएगी। शर्मा वीर बाल दिवस के अवसर पर भारतीय जनता पार्टी (भाजपा) के प्रदेश कार्यालय में प्रदर्शनी का अवलोकन कर रहे थे। इस अवसर पर उन्होंने कहा कि गुरु गोविंद सिंह के चारों साहिबजादों का बलिदान राष्ट्रप्रेम, धर्मरक्षा और मानव मूल्यों की अमर मिसाल है। उन्होंने विशेष रूप से छोटे साहिबजादे जोरावर सिंह और फतेह सिंह की शहादत को स्मरण करते हुए बताया कि किस प्रकार

अल्पायु में भी उन्होंने अत्याचार के आगे झुकने से इनकार कर अपने धर्म और मूल्यों की रक्षा के लिए सर्वोच्च बलिदान दिया।

उन्होंने कहा कि माता गुजरी जी के त्याग और साहस को भी प्रदर्शनी के माध्यम से प्रभावशाली ढंग से प्रस्तुत किया गया। पार्टी के बयान के अनुसार मुख्यमंत्री ने यह घोषणा भी की कि साहिबजादों के बलिदान की गौरव गाथा को प्राथमिक शिक्षा के पाठ्यक्रम में सम्मिलित किया जाएगा ताकि आने वाली पीढ़ी को उनके बलिदान, इतिहास और गौरव गाथाओं से परिचित कराया जा सके।

यह प्रदर्शनी सिख धर्म के दसवें गुरु गुरु गोविंद सिंह के साहिबजादों जोरावर सिंह एवं फतेह सिंह के अद्वितीय बलिदान, त्याग और शहादत को समर्पित थी।

प्रदर्शनी का उद्घाटन मुख्यमंत्री शर्मा और भाजपा के प्रदेश अध्यक्ष मदन राठौड़ ने किया। इस अवसर पर राठौड़ ने अपने संबोधन में हिंदुसिख एकता पर बल देते हुए कहा कि दोनों धर्मों का मूल स्वरूप, मूल्य और राष्ट्रप्रेम की भावना समान है।

उन्होंने स्पष्ट किया कि जब समाज धर्म या मजहब के आधार पर विभाजित होता है, तो राष्ट्र को गंभीर क्षति उठानी पड़ती है। उन्होंने विदेशी उदाहरणों विशेषकर बांग्लादेश का उल्लेख करते हुए राष्ट्रीय एकता, सामाजिक सौहार्द और सांप्रदायिक समरसता की आवश्यकता पर जोर दिया। राठौड़ ने कहा कि साहिबजादों की शहादत युवा पीढ़ी को यह संदेश देती है कि राष्ट्रसेवा और धर्मरक्षा उन्न की मोहताज नहीं होती।



अनिस्तारित संपत्तियों को लेकर जल्द नीति लाएगा राजस्थान आवासन मंडल

दक्षिण भारत राष्ट्रमत
dakshinbharat.com

जयपुर। राजस्थान आवासन मंडल मुख्यालय में शुक्रवार को मंडल की 253 वीं बोर्ड बैठक का आयोजन हुआ। नगरीय विकास विभाग के प्रमुख शासन सचिव एवं मंडल अध्यक्ष देवाशेष पृथी की अध्यक्षता में आयोजित हुई बैठक में अहम फैसलों का अनुमोदन हुआ। बैठक में मंडल अध्यक्ष द्वारा बुधवार नीलामी व प्रीमियम संपत्तियों की नीलामी को मिल रही सकारात्मक प्रतिक्रिया को आमजन का भरोसा बताया गया। पृथी ने बताया कि मण्डल द्वारा नवम्बर माह में किये गये ऑक्शन से अलवर, जोधपुर एवं जयपुर में कुल 81 सम्पत्तियों से लगभग 317 करोड़ 82

लाख 52 हजार रुपये का राजस्व प्राप्त हुआ है। उन्होंने मिशन मोड में भूमि चिह्नकन कर नई आवासीय योजनाएं शुरू करने और ज़ोन सर्वे के निर्देश भी दिए। इसी के साथ ही उन्होंने आरएमएसडीएल के माध्यम से मण्डल की कई वर्षों से शेष संपत्तियों की स्टडी करवाकर उनके समयबद्ध निस्तारण की पालिसी लाने के निर्देश भी दिये। बैठक में बोर्ड ऑफ़ डायरेक्टर्स एवं शासन सचिव, बजट राजन विशाल की उपस्थिति में विभिन्न आवासीय योजनाओं के विकास कार्यों के लिए प्रशासनिक व वित्तीय स्वीकृति प्रदान की गई। मण्डल अपनी संपत्तियों की रक्षा एवं अधिक्रमण की रोकथाम के लिए जल्द ही प्रवर्तन शाखा का गठन करने जा रहा है। जिसके प्रस्ताव का अनुमोदन मण्डल अध्यक्ष द्वारा बोर्ड बैठक में

किया गया। इसके पश्चात प्रस्ताव वित्त विभाग को भेजा जाएगा। प्रवर्तन शाखा में विभिन्न पदों पर कुल 51 पुलिस कर्मी प्रतिनियुक्ति पर कार्यरत होंगे आवासन आयुक्त डॉ. रंजेश शर्मा ने निर्णयों की त्वरित क्रियान्विति व लंबित कार्यों में तेजी लाने के निर्देश दिए। साथ ही उन्होंने मण्डल की सम्पत्तियों का सीमांकन कर साइनेज, फेंसिंग तथा आवश्यकतानुसार चारदीवारी करवा उनकी सुरक्षा सुनिश्चित करने के निर्देश दिये। बैठक में मण्डल के बोर्ड ऑफ़ डायरेक्टर्स राजन विशाल, मण्डल सचिव गोपाल सिंह, उप सचिव डॉ अशोक कुमार, मुख्य अभियंता अभित अग्रवाल, टीएस मीणा, प्रतीक श्रीवास्तव वित्तीय सलाहकार केसरी कुमार सहित अन्य उच्च अधिकारी उपस्थित रहे।

सुविचार

इस दुनिया में कोई भी पूरी तरह से सही नहीं है इसलिए लोगों की अछाइयों को देखकर उनके साथ अच्छे रिश्ते बनाए।

दक्षिण भारत राष्ट्रमत

अखबार से बच्चों का बौद्धिक विकास

उत्तर प्रदेश सरकार ने सभी प्राथमिक और माध्यमिक स्कूलों में अखबार पढ़ना अनिवार्य करने संबंधी फैसला लेकर सराहनीय कदम उठाया है। इससे विद्यार्थियों को कई फायदे होंगे। देश के हर स्कूल में प्रार्थना सभा के दौरान कुछ समय अखबार पढ़ने के लिए निर्धारित होना चाहिए। आज जब डिजिटल माध्यमों पर हद से ज्यादा निर्भरता बढ़ गई है और फेक न्यूज का तेजी से प्रचार-प्रसार हो रहा है, तब अखबार ही जागरूकता का सबसे बड़ा जरिया है। जो बच्चे रोजाना अखबार पढ़ते हैं, उनका शब्दज्ञान बेहतर हो जाता है। उनमें पढ़ने की आदत तो विकसित होती ही है, वे अपने विचारों को अधिक कुशलतापूर्वक अभिव्यक्त कर पाते हैं। ऐसे विद्यार्थी एकाग्रचित्त होकर अध्ययन कर पाते हैं। परीक्षा में उत्तर लिखते समय इसका फायदा होता है। प्रायः ऐसे प्रयासों को यह कहकर खारिज किया जाता है कि ‘स्कूली बच्चों का खबरों की दुनिया से कोई लेना-देना नहीं होता, लिहाजा उन्हें सिर्फ पाठ्यपुस्तकें पढ़ने के लिए प्रोत्साहित करना चाहिए।’ वास्तव में यह धारणा सही नहीं है। भले ही अखबारों में छपने वाली खबरों का स्कूली पढ़ाई और परीक्षाओं से ज्यादा संबंध न हो, लेकिन उन्हें पढ़ने-सुनने से विद्यार्थियों के सोचने-समझने का नजरिया बदलता है। चाहे उन्हें शुरुआत में कई खबरें समझ में न आए। एक समय ऐसा आएगा, जब वे खबरों में रुचि लेने लगेंगे। उनकी समझ बढ़ेगी। आज स्कूलों में कई बच्चे ऐसे हैं, जिन्हें फिल्मी सितारों के बारे में तो बहुत कुछ मालूम है। वे देश के प्रमुख पदों पर सेवारत लोगों के नाम नहीं जानते।

ये बच्चे जब भविष्य में प्रतियोगी परीक्षाओं की तैयारी करते हैं तो बहुत मुश्किलों का सामना करते हैं। इन्हें सामान्य ज्ञान और समसामयिक घटनाओं के बारे में कई किताबें पढ़नी पड़ती हैं। इसमें काफी समय लगता है। स्कूलों में अखबार पढ़ना अनिवार्य कर देने से इन बच्चों का भला हो जाएगा। कई लोग कहते हैं- ‘बच्चे स्कूलों में अखबार पढ़ेंगे तो बाकी पढ़ाई कब करेंगे?’ क्या इससे कक्षाओं के कालांश बाधित नहीं होंगे?’ ऐसी आशंकाएं निराधार हैं। प्रार्थना सभा में अखबार की बड़ी खबरें पढ़ने में 10 मिनट से ज्यादा समय नहीं लगेगा। अगर कोई ऐसी खबर है, जिससे सामान्य ज्ञान आदि का प्रश्न बनाया जा सकता है तो उसे स्कूल के नोटिस बोर्ड पर लिखा जा सकता है। बाद में, बच्चे वहां से अपनी नोटबुक में लिख सकते हैं। इससे उनके पास कुछ ही दिनों में महत्वपूर्ण जानकारी का भंडार हो जाएगा। शनिवार को छुट्टी से पहले और विशेष अवसरों पर इन प्रश्नों पर आधारित प्रतियोगिताओं का आयोजन किया जा सकता है। उनमें विजेता विद्यार्थियों को पुरस्कृत करने से उनका उत्साह बढ़ेगा। ये बच्चे फेक न्यूज और अखबार ठगी से लड़ने में महत्वपूर्ण भूमिका निभा सकते हैं। असली खबर क्या है, अफवाह क्या है, साइबर ठग कैसे लोगों को शिकार बना रहे हैं - इन सवालों के जवाब इन्हें अखबारों से मिल जाएंगे। हाल के वर्षों में आईएएस, आईपीएस, सेना के वरिष्ठ अधिकारियों से लेकर डॉक्टर, इंजीनियर, चकील और वैज्ञानिक तक साइबर ठगों के शिकार बन गए, क्योंकि उन्हें पता ही नहीं था कि बदलते दौर के साथ अपराधों के तौर-तरीके बदल रहे हैं। अगर वे रोजाना अखबार पढ़ते तो उन्हें इस बात की जानकारी होती। पांच रुपए का अखबार और उसे पढ़ने के लिए दिया गया समय, ऐसा निवेश है जो भविष्य में आपके करोड़ों रुपए बचा सकता है। किशोर हों या बुजुर्ग, अखबार पढ़ने को अपनी दिनचर्या का अभिन्न हिस्सा बनाएं।

ट्वीटर टॉक

आज सचिवालय स्थित कार्यालय में दक्षिण-पश्चिमी कमांड मुख्यालय के आर्मी कमांडर लेफ्टिनेंट जनरल श्री मनजिंदर सिंह जी से शिष्टाचार भेंट हुई। इस अवसर पर उन्होंने सेना दिवस परेड हेतु आमंत्रित किया।

-दिया कुमारी

त्रिपुरा विधानसभा के अध्यक्ष श्री बिरुव बंधु सेन जी के निधन का समाचार अत्यंत दुःखद है। उनका जनता के प्रति समर्पण, समाज सेवा और विकास के क्षेत्र में योगदान सदा याद किए जाएंगे। इस शोक की घड़ी में मेरी संवेदनाएं उनके परिवारजनों एवं समस्त शुभचिंतकों के साथ हैं।

-वसुंधरा राजे

जोधपुर प्रान्त का 61वाँ अधिवेशन बीकानेर में आरम्भ हुआ। 28 दिसंबर तक चलने वाले इस अधिवेशन में सहभागी होकर अपने अभाविप के दिनों की स्मृतियाँ ताजा हो गईं। युवा साथियों से संवाद के माध्यम से उनकी ऊर्जा, विचार और संकल्प का अनुभव हुआ।

-गजेन्द्रसिंह शेखावत

प्रेरक प्रसंग

जिम्मेदारी से बदलाव

एक बार विनोबा भावे भूदान आंदोलन के दौरान एक गांव में थे। एक महिला ने विनोबा जी के पास जाकर अपने जिंदी पुत्र के बारे में सलाह मांगी। विनोबा जी ने कहा, ‘कल से शिविर में भेज दो।’ महिला ने बेटे से बस एक दिन शिविर देखकर आने की बात कही। बेटा उत्सुक होकर शिविर में चला गया। विनोबा जी ने उसे उसी समय दो-तीन घंटे के लिए कुछ खास जिम्मेदारी सौंप दी। युवक को अपनी तबज्जो बहुत अच्छी लगी, और जब उसने जिम्मेदारी निभा दी। विनोबा जी ने उसकी भूरी-भूरी प्रशंसा करते हुए आग्रह किया, ‘बेटा, आप बहुत योग्य हो, सात दिन यहीं रुक जाओ।’ युवक को यह मनुहार भी बहुत आत्मीय लगी, और वह सात दिन वहां ठहर गया। सात दिन बाद विनोबा जी के पास महिला आई। उसने देखा कि बेटा किसी से आहिस्ता-आहिस्ता बात कर रहा था। वह गुप्तगुप्त सुनने लगी और चौंक गई, जब बेटा किसी को सलाह देते हुए कह रहा था, ‘देखो, मानव जीवन बहुमूल्य है, सजग और सतर्क रहकर दायित्व निर्वहन करो, यही सर्वोत्तम मार्ग है।’ बेटे में इतना सकारात्मक सुधार देखकर वह अचंचित रह गई।

सामयिक

अरावली पहाड़ियों का मसला अब सुप्रीम कोर्ट में

अशोक भाटिया

नोबाइल : 9221232130

सुप्रीम कोर्ट ने अरावली पहाड़ियों की 'परिभाषा' और उससे जुड़े 100 मीटर के फॉर्नूले वाले विवाद के खिलाफ याचिका मंजूर कर ली है। यह याचिका हरियाणा के रिटायर्ड वन अधिकारी आरपी बलवान ने दायर की है। कोर्ट ने 17 दिसंबर को अपने आदेश में केंद्र सरकार, हरियाणा और राजस्थान सरकारों तथा पर्यावरण मंत्रालय (वेएफ़एउ) से इस याचिका पर जवाब मांगा है।यह मामला पुराने टीएन गोदावरमन थिरुमुलपाद बनाम यूनियन ऑफ़ इंडिया केस से जुड़ा है, जिसमें 1996 में सुप्रीम कोर्ट ने 'वन' की व्यापक परिभाषा दी थी। नवंबर 2025 में कोर्ट ने पर्यावरण मंत्रालय की कमेटी की सिफारिश को मानते हुए अरावली पहाड़ियों की एक समान परिभाषा तय की थी। इसके तहत स्थानीय स्तर से 100 मीटर या उससे ज्यादा ऊंची पहाड़ियां ही अरावली मानी जाएंगी, साथ ही उनकी ढलान और आसपास की जमीन भी इसी दायरे में आएगी। लेकिन याचिकाकर्ता का कहना है कि इससे 100 मीटर से कम ऊंची पहाड़ियां सुरक्षा से बाहर हो जाएंगी, जिससे पर्यावरण को बड़ा नुकसान होगा।आरपी बलवान ने कहा कि अरावली श्रृंखला गुजरात से दिल्ली तक फैली है और थार रेगिस्तान को रोकने वाली दीवार की तरह काम करती है। 100 मीटर का नियम अपनाने से इसकी बड़ी हिस्सेदारी कानूनी सुरक्षा खो देगी। उन्होंने मंत्रालय के हलफनामे में विरोधाभास भी बताया और कहा कि यह सिर्फ तकनीकी मुद्दा नहीं, बल्कि राजस्थान, हरियाणा, दिल्ली और पूरे उत्तर-पश्चिम भारत के पर्यावरण पर असर डालेगा। केंद्रीय पर्यावरण मंत्री भूपेंद्र यादव ने कहा कि 100 मीटर नियम पर विरोध गलतफहमी पर आधारित है। जब तक टिकाऊ खनन की योजना तैयार नहीं हो जाती, तब तक कोई नया खनन पट्टा नहीं दिया जाएगा। मंत्रालय का कहना है कि यह परिभाषा राजस्थान में 2006 से लागू है और इससे ज्यादातर क्षेत्र सुरक्षित रहेगा। कोर्ट ने पहले गुरुग्राम, फरीदाबाद और नूंह जैसे इलाकों में अरावली में खनन पर सख्त रोक लगाई है, क्योंकि अनियंत्रित खनन से बेहद नुकसान होता है।यह याचिका ऐसे समय आई है जब अरावली संरक्षण को लेकर बहस चल रही है। एकपक्ष का मानना है कि सही परिभाषा से ही इस प्राचीन श्रृंखला की रक्षा हो सकेगी। कोर्ट अब सभी पक्षों के जवाब के बाद आगे सुनवाई करेगा।

अरावली पहाड़ियों को खनन के लिए तब ही माना जाएगा जब वे स्थानीय जमीन से 100 मीटर या ज्यादा ऊंची हों, साथ ही उनकी ढलान और

आसपास की जमीन भी शामिल हों।नवंबर 2025 में सुप्रीम कोर्ट ने पर्यावरण मंत्रालय की कमेटी की सिफारिश को एक समान परिभाषा के रूप में स्वीकार किया था।हरियाणा के रिटायर्ड वन संरक्षक आरपी बलवान ने याचिका दायर की, जो कहते हैं कि इससे कम ऊंची पहाड़ियां सुरक्षा से बाहर हो जाएंगी।17 दिसंबर 2025 को याचिका स्वीकार की और केंद्र, हरियाणा, राजस्थान सरकारों और मंत्रालय से जवाब मांगा है।100 मीटर से कम पहाड़ियां अरावली का हिस्सा न मानने से बड़ा पर्यावरणीय नुकसान होगा, रेगिस्तान फैलेगा और पानी की समस्या बढ़ेगी।केंद्रीय मंत्री भूपेंद्र यादव कहते हैं कि विरोध गलतफहमी है, कोई छूट नहीं दी गई और ज्यादातर क्षेत्र सुरक्षित हैं। नया खनन पट्टा नहीं होगा।यह गुजरात से दिल्ली तक फैली प्राचीन श्रृंखला है, जो थार रेगिस्तान को रोकती है और पानी रिचार्ज करती है।यह 1996 के टीएन गोदावरमन केस से जुड़ा है, जिसमें वन की व्यापक परिभाषा दी गई थी।कोर्ट ने पहले कई इलाकों में खनन बंद किया है, क्योंकि इससे बहुत ज्यादा नुकसान होता है, जिसकी भरपाई नहीं हो सकती है। गौरतलब है कि क्या किसी जैविक इकाई की उपयोगिता या अस्तित्व का आकलन उसकी शारीरिक ऊंचाई या आकार के आधार पर करना बुद्धिमानी होगी? तो सिर्फ इसलिए कि अशोक का पेड़ एक निश्चित ऊंचाई का नहीं है, क्या इसका वध किया जाना चाहिए क्योंकि यह 'अशोक' नहीं है, यह एक झाड़ी है? यदि अजगर की लंबाई छोटी है, तो क्या उसे कीड़ा माना जाना चाहिए, अजगर नहीं? सूँफि नदी की लंबाई/चौड़ाई विशिष्ट नहीं है, इसलिए क्या इसे तीन नालों के रूप में सूखने दिया जाना चाहिए? यदि किसी कारण से तालाब में पानी की कमी हो रही है, तो क्या इसे एक खुले मैदान के रूप में माना जाना चाहिए, न कि एक झील के रूप में और इसे खुशी से सूखने देना चाहिए? जिन लोगों

नजरिया

बांग्लादेश में हिंदुओं की सुरक्षा पर संकट

पंकज जगन्नाथ जयसवाल

साल 1947 में भारत के बंटवारे के बाद बने पाकिस्तान में आगे और बंटवारे की संभावना दिख रही थी।कई जानकारों ने इसे एक भौगोलिक गड़बड़ी, मीलों दूर दो अलग-अलग इलाकों का एक ढीला-ढाला पैतृ बनाया था। मुस्लिम बहुमत के अलावा पश्चिमी पाकिस्तान और पूर्वी पाकिस्तान; जिसे अब बांग्लादेश के नाम से जाना जाता है, उसमें बहुत कम समानता थी। साल 1971 के युद्ध के पीछे पाकिस्तान की नेशनल आर्मी के सैनिक स्थानीय बांगाली आबादी के साथ बलाकार, मारपीट और दूसरे अपराध थे, जिससे लाखों लोग भारत भाग गए। इतने बड़े पैमाने पर पलायन और अमानवीय गतिविधियों को देखते हुए भारत सरकार ने पूर्वी पाकिस्तान को पाकिस्तानी शासन से आजाद कराकर नया देश बनाने का फैसला किया। मुख्य संघर्ष के दौरान भारत द्वारा प्रशिक्षित बांग्ला मुक्ति विहाली ने खुफिया जानकारी इकट्ठा की और कुछ इलाकों में पाकिस्तान से सप्ताई बंद करने में मदद की। भारतीय सेना ने ज्यादातर सैनिक दुर्गिम, उपकरण और मैनापार सप्ताई की। युद्ध की आधिकारिक शुरुआत से बहुत पहले भारतीय सेना, मुक्ति फौज से मिलकर लड़ रही थी। पहली झड़प 01 जुलाई 1971 में हुई जब 57 आर्टिलरी ब्रिगेड ने कर्नल पीके गौतम के ऑपरेशन बांग्लादेश के तहत अखिल भारत और च्याम में पाकिस्तानी ठिकानों को नष्ट कर दिया। ऐसी मुठभेड़ें दिसंबर तक जारी रहीं, जिसके दौरान मुक्ति विहाली ने गुरिला युद्ध, तोड़फोड़ और खुफिया जानकारी इकट्ठा करने का काम किया। हालांकि वे सीधे मुकाबले में भारतीय सेना पर निर्भर थे क्योंकि वे सीधे मुकाबले में कमजोर लड़के थे।

पाकिस्तान से आजादी मिलने के बाद भारत ने उन्हें घर लौटने में मदद की, ट्रांसपोर्टेशन दिया और सड़कों एवं पुलों की मरम्मत में सहायता की। भारत ने बांग्लादेश को जो लगभग 232 मिलियन अमेरिकी डॉलर की सहायता का वादा किया था, वह दे दिया गया। साल 1972 में बांग्लादेश को खाद्यान्न मदद का सबसे बड़ा हिस्सा भारत का था। भारत- बांग्लादेश व्यापार समझौते से बांग्लादेश को बहुत फायदा हुआ। 28 मार्च 1972 को 5 करोड़ रुपये की व्याज मुक्त स्विंग लिमिट के साथ समझौते पर हस्ताक्षर किए गए थे। इससे बांग्लादेश को कोयला और अन्य जरूरी सामान और संसाधन खरीदने की अनुमति मिली। भारत में लाखों बांग्लादेशी प्रवासियों का स्वागत किया गया और देश के आम नागरिकों ने स्वेच्छा से वित्तीय

बोझ साझा किए। देश के नागरिकों ने पूर्वी पाकिस्तानी प्रतिरोध बलों का जोरदार समर्थन किया और एक युद्ध कर लगाया गया। हालांकि पाकिस्तानी सेना के लगातार अत्याचारों के कारण स्थिति और खराब होने की आशंका थी इसलिए भारत को आखिरकार सैन्य हस्तक्षेप करने के लिए मजबूर होना पड़ा। अखिल भारत ने अमेरिका को नाराज करने का भी खतरा मोल लिया जो एक सुपरपावर था और याह्या खान की तानाशाही का खुलेआम समर्थन कर रहा था। भारतीय लोगों ने शरणार्थियों की बाढ़ और उसके बाद हुए संघर्ष का भारी वित्तीय बोझ उठाया, यह दूसरे देशों के लोगों की दुर्दशा के प्रति भारत की दृढ़ता और करुणा का सबूत है। भारत ने 1971 का युद्ध किसी साम्राज्यवादी सपने या किसी खास राष्ट्रीय लक्ष्य को पूरा करने के लिए नहीं लड़ा था। भगवान राम ने हजारों साल पहले रावण को लंका पर कब्जा करने के लिए नहीं बल्कि नैतिकता और धर्म का शासन फिर से स्थापित करने के लिए हराया था। अपनी जीत के बाद राम ने लंका उसके निवासियों और राजा विभीषण को वापस सौंप दी थी। इसी तरह भारत ने कट्टर राष्ट्रवाद, सांप्रदायिकता और नरसंहार के खिलाफ युद्ध लड़ा। हम सिर्फ हथियारों से ही नहीं बल्कि करुणा और दूसरों के साथ एकता जैसे ऊँचे विचारों से भी जीते।

हाल के वर्षों में कई बांग्लादेशियों के बीच धार्मिक पहचान ज्यादा आम हो गई है और कई लोग नैतिक और भाषाई हेंगओवर से थक चुके हैं। अगर मजहब कोई महत्वपूर्ण भूमिका नहीं निभाता है तो आप बस उस देश का समर्थन नहीं कर सकते जिसने कुछ दशक पहले ही आपके देश में सबसे भयानक नरसंहारों में से एक किया था। आपको भारत जैसे देश से खुलेआम नफरत करने के लिए क्या प्रेरित करता है, जिसने आपको आजादी दिलाने में मदद की और आपकी संरभुता को मान्यता देने वाले पहले कुछ देशों में से एक था। साल 2024 के विद्रोह के बाद बांग्लादेश में सत्ता परिवर्तन हुआ, जिसने न केवल देश के आंतरिक राजनीतिक माहौल को बिगाड़ा

महत्वपूर्ण

Published by Bhopendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kannan Aichagam, 24B, Anna Salai, Thousand Lights, Chennai-600 006. Editor: Bhopendra Kumar (Responsible for selection of news under P.R.B Act.). Group Editor: Shreekanth Parashar. Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.Regn No.RNI No. : TNHIN / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वर्गीकृत, टेंडर एवं सजावटी इत्यादि) पर कोई भी कायदावी, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह सूत्र प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूर्ण नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बना सकता। - दक्षिण भारत राष्ट्रमत



ग्रेटर बेंगलूरु अथॉरिटी के मुख्य आयुक्त ने निर्माणाधीन सालासर मंदिर का दौरा किया

दक्षिण भारत राष्ट्रमत
dakshinbharat.com

बेंगलूरु। गुरुवार को ग्रेटर बेंगलूरु अथॉरिटी के मुख्य आयुक्त महेश्वर राव ने शहर के बन्नरघट्टा रोड पर निर्माणाधीन श्री सालासर बालाजी मंदिर परिसर का दौरा किया। राव ने इस निर्माणाधीन मंदिर परिसर के निर्माण कार्यों की प्रगति का अवलोकन करते हुए गुणवत्ता की

सराहना की। इस मौके पर मंदिर समिति के पदाधिकारियों व सहयोगियों से मुख्य आयुक्त राव ने बातचीत की तथा यथास्थिति को समझा। समिति ने बताया कि मुख्य आयुक्त के सहयोग व मार्गदर्शन से मंदिर निर्माण योजना को बीबीएमपी की औपचारिक स्वीकृति प्राप्त हुई है, जो परियोजना के लिए एक महत्वपूर्ण उपलब्धि है। पदाधिकारियों ने बताया कि समिति का उद्देश्य है कि यह सालासर मंदिर

भविष्य में केवल पूजा स्थल न होकर आध्यात्मिक शांति, सांस्कृतिक गतिविधियों और सामाजिक सेवा का केंद्र बने। मंदिर परिसर में भक्ति कार्यक्रम, सामूहिक सेवा, युवाओं के लिए प्रेरक गतिविधियों और समाजोपयोगी योजनाएं संचालित की जाएंगी। समिति ने प्रशासन, दानदाताओं, स्वयंसेवकों और भक्तों के प्रति आभार व्यक्त किया। इस मौके पर समिति की ओर से मुख्य अायुक्त का सम्मान किया गया।

बांग्लादेश और पाकिस्तान में शायद अब भी 'बाबर जैसी सोच वाले लोग' मौजूद : लेखी

इंदौर (मध्यप्रदेश)/भाषा

पूर्व केंद्रीय मंत्री मीनाक्षी लेखी ने बांग्लादेश में अल्पसंख्यक हिंदुओं पर हमलों को लेकर नाराजगी जताते हुए शुक्रवार को कहा कि बांग्लादेश और पाकिस्तान में कुछ हद तक शायद अब भी मुगल आक्रांता बाबर जैसी सोच रखने वाले लोग मौजूद हैं।

लेखी ने बांग्लादेश में हिंदू समुदाय के खिलाफ हिंसा की घटनाओं पर इंदौर में संवाददाताओं से कहा, मैं हालांकि सब लोगों की बात नहीं कर रही हूं, लेकिन बांग्लादेश और पाकिस्तान में कुछ हद तक शायद आज भी बाबर जैसी सोच रखने वाले लोग मौजूद हैं और इसलिए वे हत्याएं कर रहे हैं। वे भारत को उकसाने का प्रयास कर रहे हैं ताकि किसी न किसी तरीके से समाज में असहजता बड़े। उन्होंने कहा कि भारतीय समाज में असहिष्णुता के



लिए कोई जगह नहीं है। भारतीय जनता पार्टी (भाजपा) की नेता ने कहा, हमें हर चीज का ध्यान रखते हुए अपना कर्म करना है ताकि हमारा देश विखंडित न हो और एकजुट रहे, लेकिन आक्रांताओं के प्रति कोई सौहार्द भी नहीं होना चाहिए।

'विकसित भारत-जी राम जी अधिनियम 2025' को लेकर कांग्रेस की ओर से विरोध किए जाने

पर पूर्व केंद्रीय मंत्री ने कहा, उन लोगों से आप भला क्या उम्मीद कर सकते हैं जिन्होंने भगवान राम को काल्पनिक बताया था।

अमेरिकी डॉलर के मुकाबले भारतीय रुपए की गिरती कीमत पर उन्होंने कहा कि रुपए का अवमूल्यन अर्थव्यवस्था का एक पहलू भर है, लेकिन भारत का स्वर्ण भंडार बढ़ा है, निर्यात में इजाफा हुआ है और महंगाई दर घटी है। लेखी ने 'वीर बाल विजय' पर भाजपा के इंदौर कार्यालय में आयोजित कार्यक्रम में भाग लिया। इस मौके पर भाजपा कार्यालय में सिख समुदाय के रीति-रिवाजों के मुताबिक कथा-कीर्तन और लंगर का आयोजन भी किया गया।

लेखी ने कहा, देश की विरासत में बच्चों की वीरता का इतिहास भी शामिल है। हर बच्चे को देश और समाज के प्रति अपने कर्तव्यों को लेकर इस इतिहास से प्रेरणा लेनी चाहिए।



पंचायत चुनावों में भाजपा की जीत कर्नाटक में कांग्रेस सरकार के खिलाफ जनाक्रोश को दिखाती है: विजयेंद्र

बेंगलूरु/भाषा

भारतीय जनता पार्टी के प्रदेश अध्यक्ष बी वाई विजयेंद्र ने शुक्रवार को कहा कि कर्नाटक में हाल ही में हुए नगर पंचायत चुनाव के परिणाम कांग्रेस सरकार की विफलता का स्पष्ट संकेत हैं और मुख्यमंत्री सिद्धरामय्या के प्रशासन के खिलाफ बढ़ते जनाक्रोश को दर्शाते हैं। 'वीर बालक दिवस' के अवसर पर आयोजित कार्यक्रम के तहत मलेश्वरम स्थित भाजपा राज्य कार्यालय जगन्नाथ भवन में पार्टी कार्यकर्ताओं को संबोधित करते हुए विजयेंद्र ने कहा कि राज्य भर में लोग कांग्रेस सरकार से बेहद असंतुष्ट हैं। उन्होंने आरोप लगाया कि सत्ता में आने से पहले लोगों ने

कांग्रेस से बड़ी उम्मीदें लगाई थीं, लेकिन सत्ता संभालने के 48 घंटों के भीतर ही सरकार का नकाब उतर गया।

विजयेंद्र ने कहा, लोग मुख्यमंत्री सिद्धरामय्या के प्रशासन को कोस रहे हैं, और नगर पंचायत चुनाव के परिणाम उनकी सरकार की विफलता का स्पष्ट संकेत दे रहे हैं। विजयेंद्र ने कांग्रेस पर किसान कल्याण योजनाओं को रद्द करने और उनमें बाधा डालने का आरोप लगाया, और कहा कि पार्टी ने 'पीएम-किसान सम्मान' योजना के तहत किसानों को दी जाने वाली 6,000 रुपये की मासिक वित्तीय सहायता और पूर्व मुख्यमंत्री बी एस येडीयुरप्पा द्वारा दी गई अतिरिक्त 4,000 रुपये की सहायता का

विरोध किया था। उन्होंने यह भी आरोप लगाया कि कांग्रेस सरकार ने पूर्व मुख्यमंत्री बसवराज बोम्मई द्वारा किसानों के बच्चों की शिक्षा के लिए शुरू की गई 'विद्यानिधि योजना' को रोक दिया था। हाल ही में हुए नगर पंचायत चुनावों का जिक्र करते हुए विजयेंद्र ने कहा कि भाजपा ने उम्मीदों से कहीं अधिक सफलता हासिल की है और दक्षिण कन्नड़ जिले के बाजपे और किन्निलोली, उत्तर कन्नड़ जिले के होन्नवर के मंकी और बेंगलूरु ग्रामीण जिले के बाशेडीहल्ली सहित कई नगर पंचायतों में बहुमत प्राप्त किया है। बाद में उन्होंने जेड्राबल्लपुर तालुक के बाशेडीहल्ली टाउन पंचायत के विजयी उम्मीदवारों को सम्मानित किया।

'शब्द' का पुरस्कार वितरण समारोह कल

दक्षिण भारत राष्ट्रमत
dakshinbharat.com

बेंगलूरु। देश के विज्ञान नगर बेंगलूरु के हिंदी रचनाकारों की प्रतिष्ठित साहित्यिक संस्था 'शब्द' का वार्षिकोत्सव-सह-पुरस्कार अर्पण समारोह रविवार को जैन विश्वविद्यालय के जयनगर कैंपस में सेकेंड फ्लोर स्थित कांफ्रेंस हॉल में पूर्वाह्न 11 बजे से होगा। कार्यक्रम संयोजक श्रीकांत शर्मा ने बताया कि इस उत्सव के मुख्य अतिथि यूनेस्को में भारत के पूर्व सांस्कृतिक राजदूत और प्रख्यात चिंतक चिरंजीव सिंह

होंगे। इस अवसर पर पचीस हजार रुपए का 'दक्षिण भारत शब्द हिंदी सेवी सम्मान' कर्नाटक के प्रसिद्ध शिक्षाविद डॉ टी जी प्रभाशंकर प्रेमी को प्रदान किया जाएगा तथा एक लाख रुपए का 'अज्ञेय शब्द सृजन सम्मान' मूर्धन्य कवयित्री जसिन्ता केरकेट्टा को प्रदान किया जाएगा।

श्रीकांत शर्मा द्वारा जारी विज्ञप्ति के अनुसार 'शब्द' द्वारा ये पुरस्कार देश में साहित्य लेखन के संवर्द्धन के लिए और दक्षिण के प्रदेशों में भाषाई आपसवारी को मजबूत करने के लिए प्रदान किए जाते हैं। पुरस्कृत किए जाने वालों को पुरस्कार राशि के साथ-साथ पारंपरिक मैसूर पेटा, स्मृति

चिह्न, अंगवरत्नम, सम्मान पत्र और श्रीफल भेंट किए जाएंगे। दोनों पुरस्कारों का निर्णय हिंदी भाषा और साहित्य के सर्जक विद्वानों की पाँच सदस्यीय मूल्यांकन समिति की संस्तुति के आधार पर निर्णायक मंडल द्वारा सर्वसम्मति से किया गया। उक्त सम्मान मूर्तियों का चयन उनके अबतक के कार्यों के पारदर्शी मूल्यांकन के आधार पर किया गया है।

प्रेस विज्ञप्ति के अनुसार 'अज्ञेय शब्द सृजन सम्मान' हर वर्ष बेंगलूरु के प्रसिद्ध समाजसेवी और अज्ञेय साहित्य के मर्मज्ञ बाबूलाल गुप्ता के फाउंडेशन के सौजन्य से दिया जाता है। इसी तरह 'दक्षिण भारत

शब्द हिंदी सेवी सम्मान' भी हर वर्ष बेंगलूरु और चेन्नई से प्रकाशित प्रमुख हिंदी समाचार पत्र समूह 'दक्षिण भारत राष्ट्रमत' के सौजन्य से दिया जाता है।

'शब्द' के इस समारोह में आरंभ में बेंगलूरु की प्रसिद्ध सांस्कृतिक संस्था के कलाकारों द्वारा संगीत की धुन पर सांस्कृतिक नृत्य के कार्यक्रम होंगे। समारोह जैन विश्वविद्यालय के जयनगर, 9 वाँ ब्लॉक, बिग बाजार के पीछे वाले परिसर के कांफ्रेंस हॉल में आयोजित होगा। समारोह में बेंगलूरु के विभिन्न क्षेत्रों से सैकड़ों साहित्यप्रेमियों के शामिल होने की संभावना है।

बांग्लादेश में अल्पसंख्यकों के खिलाफ लगातार जारी शत्रुतापूर्ण गतिविधियां गंभीर चिंता का विषय : भारत

नई दिल्ली/भाषा। भारत ने शुक्रवार को कहा कि बांग्लादेश में अल्पसंख्यकों के खिलाफ लगातार जारी शत्रुतापूर्ण गतिविधियां गंभीर चिंता का विषय हैं। साथ ही उसने इस बात को दोहराया कि उस देश में आगामी संसदीय चुनाव स्वतंत्र, निष्पक्ष और समावेशी होने चाहिए।

बांग्लादेश नेशनलिस्ट पार्टी (बीएनपी) के कार्यवाहक अध्यक्ष तारिक रहमान की

स्वदेश वापसी पर नई दिल्ली ने भी सतर्कतापूर्वक प्रतिक्रिया व्यक्त करते हुए कहा कि इसे समावेशी चुनाव सुनिश्चित करने के संदर्भ में देखा जाना चाहिए।

विदेश मंत्रालय के प्रवक्ता रणधीर जायसवाल ने कहा कि भारत बांग्लादेश के मयमनसिंह में हिंदू युवक दीपू चंद्र दास की हाल में हुई हत्या की कड़ी निंदा करता है। उन्होंने अपनी साप्ताहिक प्रेस वार्ता में कहा,

बांग्लादेश में हिंदुओं, ईसाइयों और बौद्धों समेत अल्पसंख्यकों के खिलाफ जारी शत्रुतापूर्ण गतिविधियां गंभीर चिंता का विषय हैं। हम बांग्लादेश में हाल में एक हिंदू युवक की हत्या की कड़ी निंदा करते हैं और उम्मीद करते हैं कि इस अपराध के दोषियों को न्याय के कटघरे में लाया जायेगा। जायसवाल ने कहा कि भारत बांग्लादेश में हो रहे घटनाक्रम पर बारीकी से नजर रख रहा है। उन्होंने कहा

कि अंतरिम सरकार के कार्यकाल के दौरान बांग्लादेश में स्वतंत्र स्रोतों द्वारा अल्पसंख्यकों के खिलाफ हिंसा की 2,900 से अधिक घटनाओं का दस्तावेजीकरण किया गया है। जायसवाल ने कहा, बांग्लादेश में अल्पसंख्यकों के खिलाफ हिंसा की घटनाओं को मीडिया द्वारा बढ़ा-चढ़ाकर पेश करना या राजनीतिक हिंसा कहकर खारिज नहीं किया जा सकता।

सांप्रदायिक उन्माद के दौर में कबीर की गंगा- जमुनी तहजीब को मजबूत करने की जरूरत : कला मर्मज्ञ

वाराणसी/भाषा

समाज में बढ़ते सांप्रदायिक धुवीकरण के बीच 15वीं सदी के रहस्यवादी कवि और निर्गुण साधक कबीर के दर्शन से जुड़े कलाकारों, गायकों और विद्वानों का कहना है कि मौजूदा दौर में कबीर की गंगा जमुनी तहजीब को मजबूत करने की पहले से कहीं ज्यादा जरूरत है।

पिछले 20 वर्षों से वाराणसी के मूलगढ़ी आश्रम स्थित कबीरचौरा मठ में कबीर के दर्शन को अपने जीवन में उतारने वाले उमेश कबीर का कहना था, समाज में जातिवाद हावी है। आज एक कबीर से काम नहीं चलेगा। हर गांव, हर कस्बे में बल्कि हर घर में एक कबीर की जरूरत है।

कम उम्र से ही उमेश आध्यात्मिकता के प्रति आकर्षित थे और ज्ञान की पिपासा में वह इलाहाबाद स्थित अपना घर छोड़कर कबीर आश्रम में आ बसे। उन्होंने यहां कबीर के दर्शन का अध्ययन करते हुए कम्प्यूटर और विधि विज्ञान में उच्च शिक्षा भी हासिल की है।

मौजूदा समय में कबीर की प्रासंगिकता संबंधी सवाल पर देश के विभिन्न प्रतिष्ठित संस्थानों और विश्वविद्यालयों में कबीर दर्शन पर व्याख्यान देने वाले उमेश कबीर का कहना था कि सामाजिक विभाजन गहरा हुआ है और इसी के चलते कबीर आज और ज्यादा प्रासंगिक हो गए हैं।

पिछले दिनों यहां नौवें महिंद्रा कबीरा फेस्टिवल में शिरकत करने के लिए आर्यी कई अन्य हस्तियों की भी यही राय थी। 'कबीरा कुआं एक है, पनहारिनी अनेक, सबके घड़वे अलग अलग, सब में पाणी एक'.... फेस्टिवल में इस भजन को प्रस्तुत करने वाले राजस्थान के जैसलमेर के लोक एवं भक्ति गायक महेशा राम का भी कहना था, आज कबीर की बहुत जरूरत है। जब सत्संग के भाव भीतर से आते हैं तो

आप कबीरमय हो जाते हैं। इसलिए सामाजिक सद्भाव को कायम रखने की खातिर हमें ऐसे ही सत्संग की जरूरत है।

कबीर, नारायणदास और अन्य भक्ति कवियों की रचनाओं को लोक वाद्य यंत्रों के साथ सुरों में ढालने वाले महेशा राम मेघवाल समुदाय से आते हैं जो राजस्थान के गांवों और रेगिस्तानी धोरों में रात रात भर कबीर के भजन गाते हैं। अवधी, कन्नौजी, भोजपुरी, बुंदेली, बनारसी और ब्रज बोली में कबीर के भजनों को गाने वाली ढोलक रानी ग्रुप की शिवाग्निनी येशु पुवराज कहती हैं कि कबीर निर्गुण कवि ही नहीं थे बल्कि जुलाहे भी थे जिनके कस्बे पर हर धागा एक सवाल था, और हर बुनाई, एक जवाब। उन्होंने कबीरा उत्सव के दौरान 'भाषा' से बातचीत में कहा, कबीर ने हर धर्म की बुराइयों पर सवाल उठाया, व्यवस्था पर सवाल उठाया... कबीर हमें सवाल उठाना सिखाते हैं, और आज इसलिए भी कबीर की जरूरत है ताकि समाज सवाल कर सके।

अमेरिका के लास एंजेलिस में पैदा हुए और पले बड़े आदित्य प्रकाश कर्नाटक संगीत में जैज, रॉक संगीत और लोक गायिकी के साथ ही शास्त्रीय संगीत के संयोजन से कबीर के भजनों को अंतरराष्ट्रीय स्तर पर एक नया कलेवर दे रहे हैं। बनारस के शिवाला घाट पर प्रस्तुति देने के बाद उन्होंने कबीर की प्रासंगिकता पर कहा, कबीर समाज को विभाजित करने वाले तत्वों का उपहास उड़ाते हैं, समाज से जवाबदेही मांगते हैं... कबीर एक ताकत हैं और इसीलिए हमें आज कबीर की बहुत जरूरत है।

कबीर की धरती पर उनके भजन गाने के अपने अनुभव को साझा करते हुए आदित्य प्रकाश ने कहा, यहां कबीर हुए, तुलसी हुए... यहां एक विशिष्ट प्रकार की ऊर्जा महसूस होती है।

लखनऊ/भाषा

उत्तर प्रदेश की राज्यपाल आनंदीबेन पटेल ने शुक्रवार को कहा कि सांस्कृतिक चेतना, आध्यात्मिक ऊर्जा और लोकमर्मल की त्रिवेणी भगवान राम की जन्मभूमि अयोध्या आज सामाजिक उत्थान के एक नए और प्रेरक अध्याय की साक्षी बन रही है। राजभवन ने एक बयान में कहा कि पटेल ने यज्ञ में आहुति देकर अयोध्या जिले में श्री गणपति सिद्धानंद आश्रम की 104वीं शाखा की विधिवत शुरुआत की और मंच पर विराजमान राम दरबार की प्रतिमाओं का पूजन-अर्चन किया। राज्यपाल ने इस अवसर पर कहा कि पूज्य स्वामी श्री गणपति सिद्धानंद स्वामीजी द्वारा स्थापित यह आध्यात्मिक एवं सामाजिक केंद्र भगवान दत्तात्रेय के दिव्य सिद्धांतों पर आधारित है और आध्यात्मिक साधना के साथ-साथ मानव सेवा, करुणा, संवेदना और



सामाजिक उत्तरदायित्व का एक सशक्त केंद्र है। उन्होंने कहा कि अयोध्या की पावन भूमि पर इस इकाई की स्थापना न केवल ऐतिहासिक और प्रेरणादायी है, बल्कि भारतीय सनातन परंपरा, 'वसुधैव कुटुंबक' की भावना और सांस्कृतिक विरासत को सुदृढ़ करने का भी एक महत्वपूर्ण प्रयास है। राज्यपाल ने कहा कि राजभवन की पहल से अयोध्या में लोक कल्याण

से जुड़े अनेक दुर्गामी, परिवर्तनकारी और प्रभावशाली कार्य सफलतापूर्वक संपन्न हुए हैं जिनका सीधा लाभ समाज की अंतिम पंक्ति में खड़े व्यक्ति तक पहुंच रहा है। उन्होंने कहा कि मातृशक्ति और बालशक्ति के सशक्तीकरण को केंद्र में रखते हुए राजभवन की पहल से अयोध्या में अब तक लगभग 2400 आंगनबाड़ी किट का वितरण किया जा चुका है। राज्यपाल ने कहा कि अयोध्या धाम क्षेत्र में पूर्व में एक भी आंगनबाड़ी केंद्र नहीं था, लेकिन इस सामाजिक रिक्रता को अवसर में परिवर्तित करते हुए उनकी पहल पर अयोध्या धाम में 70 नवसृजित आंगनबाड़ी केंद्रों की स्थापना की गई। उन्होंने शिक्षा के क्षेत्र में किए गए नवाचारों का उल्लेख करते हुए कहा कि प्राथमिक विद्यालय के बच्चों तथा भिक्षावृत्ति से शिक्षा की ओर उन्मुख बच्चों को अयोध्या का शैक्षिक एवं सांस्कृतिक भ्रमण कराया गया।

श्याम महोत्सव



कानपुर में शुक्रवार को 'श्याम महोत्सव' प्रोग्राम के लिए जुलूस के दौरान लोग धार्मिक झंडे लेकर चलते हुए।

महाकुंभ, वंदे मातरम के 150 वर्ष और 2025 में दीपावली को मिला यूनेस्को का दर्जा

नई दिल्ली/भाषा। जनवरी-फरवरी में आयोजित महाकुंभ से लेकर नवंबर में 'वंदे मातरम' की रचना के 150 वर्ष पूरे होने के उपलक्ष्य में सालभर आयोजित होने वाले समारोहों की शुरुआत तक, साल 2025 में संस्कृति मंत्रालय बेहद व्यस्त रहा।

साल जाते जाते दीपावली को रोशनी के पर्व के रूप में यूनेस्को की मान्यता मिली।

उत्तर प्रदेश के प्रयागराज में महाकुंभ के दौरान 'कलाग्राम' के माध्यम से भारत की सांस्कृतिक विरासत को प्रदर्शित किया गया। 10.24 एकड़ विशाल क्षेत्र में फैला 'कलाग्राम' एक संवेदनात्मक

यात्रा बताता था, जिसमें भारत की सांस्कृतिक विरासत के मूल और अमूर्त दोनों पहलुओं को एक साथ प्रस्तुत किया गया।

अवसर को खास बनाने के लिए महाकुंभ का लोगो विभिन्न केंद्रीय संरक्षित स्मारकों पर दिखाया गया। संस्कृति मंत्रालय ने नवंबर में राष्ट्रीय गीत 'वंदे मातरम' की रचना के 150 वर्ष पूरे होने के उपलक्ष्य में सालभर चलने वाले समारोहों की शुरुआत की। इसी दौरान भोपाल में अहिल्याबाई होलकर की 300वीं जयंती का भव्य आयोजन किया गया और देशभर में 150वीं जयंती मनाई गई। इस वर्ष जुलाई में

दिल्ली में जनसंघ के विचारक श्यामा प्रसाद मुखर्जी की 125वीं जयंती भी मनाई गई।

वर्ष 2025 के दूसरे हिस्से में भारत को यूनेस्को से दो महत्वपूर्ण मान्यताएं मिलीं। पहली, 'भारत के मराठा सैन्य परिटुश्य' को जुलाई में पेरिस में आयोजित विश्व धरोहर समिति के 47वें सत्र के दौरान विश्व धरोहर सूची में शामिल किया गया। 'भारत के मराठा सैन्य परिटुश्य' के 12 घटक महाराष्ट्र का साल्हेर किला, शिवनेरी किला, लोहागढ़ किला, खंडेरी किला, रायगढ़, राजगढ़, प्रतापगढ़, सुवर्णदुर्ग, पन्हाला किला, विजयदुर्ग और सिंधुदुर्ग; तथा तमिलनाडु का जिंजी

किला हैं। दूसरी मान्यता 10 दिसंबर को दीपावली को मानवता की अमूर्त सांस्कृतिक विरासत की यूनेस्को प्रतिनिधि सूची में शामिल किए जाने के रूप में मिली।

यह भारत से इस सूची में शामिल होने वाला 16वां पर्व है। अन्य 15 पर्वों में कुंभ मेला, कोलकाता की दुर्गा पूजा, गुजरात का गरबा नृत्य, योग, वैदिक मंत्रोच्चार की परंपरा और रामलीला शामिल हैं। केंद्रीय संस्कृति मंत्री जगजित सिंह शेखावत ने कहा कि इस अंकन के साथ यूनेस्को नवीकरण, शांति और अच्छाई की विजय की शायदस्त मानवीय आकांक्षा का सम्मान करता है। उन्होंने कहा कि कुम्हारों से लेकर

कारीगरों तक, लाखों हाथ इस विरासत को जीवित रखते हैं। उन्होंने कहा कि यह यूनेस्को टेग एक जिम्मेदारी भी है और हमें यह सुनिश्चित करना होगा कि दीपावली जीवंत विरासत बनी रहे।

दिसंबर में, अमूर्त सांस्कृतिक विरासत के संरक्षण के लिए अंतर-सरकारी समिति का 20वां सत्र दिल्ली के लाल किले में आयोजित किया गया। यह पहली बार था जब भारत ने इस महत्वपूर्ण सत्र की मेजबानी की। लाल किला यूनेस्को का एक विश्व धरोहर स्थल है। यह बैठक 10 नवंबर को लाल किले में हुए विस्फोट के लगभग एक महीने बाद हुई।